

சத்திய வேத பாதகராவலன்

Telegram: "CATHOLIC PRESS", JAFFNA.

1876,ம் வருஷம் ஆரம்பிக்கப்பட்டது

REGISTERED AT THE CEYLON G. P. O. AS A NEWSPAPER.

Telephone: No. 300.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

83-ம் புத்தகம்

யாழ்ப்பாணம் 1958-ம் ஆண்டு ஆவணி மாதம் 7-ந் திகதி வியாழக்கிழமை - பிரதிசதம் 10

30-ம் இலக்கம்

ஆங்கிலோ-கத்தோலிக்க புரெட்டஸ்தாந்தரின்

சற்பிரசாத சமாகமம்

சுதேச வர்த்தமானம்

வினோதம்தான்! ஆனால், உண்மையாக நிகழ்ந்தது. லண்டன் நகரிலுள்ள கீர்த்திவாய்ந்த ரோயல் அல்பேட் மண்டபத்திலே சென்ற மாதம் சற்பிரசாதசமாகமம் ஒன்று நடைபெற்றிருக்கிறது. அதில் மேற்றிராணிமாரும், குருமாரும், சாதாரணகிறீஸ்துவர்களும் 7,000 பேர் கலந்துகொண்டார்கள். ஆயினும், அது ரோமாபுரியுடன் ஐக்கியம் பூண்டுகள்ள கத்தோலிக்கரால் உருவாக்கி நடத்தப்பட்ட சமாகமம் அல்ல. ஆனால், இங்கிலாந்துச்சபையின் ஓர்பகுதியாயிருந்து "ஆங்கிலோ-கத்தோலிக்கர்" என்று தனது அங்கத்தவர்களை அழைத்துக்கொள்வதில் பெருமைபாராட்டுகின்ற "ஹைசேர்ச்" என்ற உயர்தரசபையால் ஒழுங்குபடுத்தி நடத்தப்பட்டதாகும். "ஆங்கிலோ-கத்தோலிக்க" இயக்கம் ஆரம்பமாகி 100-ம் ஆண்டுகள் நிறைவானதையே இந்தச்சமாகமம் ரூபகப்படுத்தலாயிற்று. மனதில்பதியத்தக்க அத்துணைபெரும் அருட்சிக்குரியதாய்ச் சமாகமசனத்திரள் இருந்ததாகத் தெரியவருகிறது.

கிழைத்தேச பிரிவினைச்சபை அதிமேற்றிராணிமார், மேற்றிராணிமார்களின் வெண்மையும், கருமையுமான முடிகளும், ஊதாவர்ண அலங்காரஉடைகளும், அங்கிளிக்கன்சபைக்குருசிரேஷ்டர்களின் அதிகம் மனதைக்கவரும் இரத்தாம்பரமும், கருமையுமான முடிகள், அலங்காரஉடைகளுக்கு வேற்றுமைகாட்டிக்கொண்டிருந்தன. ஆனால், சமாகமத்திலே அமெரிக்க எபிஸ்கோப்பாலியன்சபைப் பிரதிநிதிகள் சமூகங்கொடாதிருந்தமை வெளிப்படையாகக் காணப்பட்டது. இந்தச் சூதுவாதற்ற யதார்த்தமான ஆங்கிலோ-கத்தோலிக்கர் எவ்வளவு தூரம் நல்லவிசுவாசமுள்ளவர்களாய் இருக்கிறார்களென்பதை அங்கு சாதாரணகிறீஸ்துவ பேச்சாளர் ஒருவரின் அதிசயவாய்மொழியே துலாம்பரமாக்கிவிட்டது. அந்த வாய்மொழியைக் கேட்டிருந்தவர்களெல்லாம் போட்டானந்தக் கூச்சலால் அந்தப்பாரியசபாமண்டபமே அதிரலாயிற்று. அதாவது, "இங்கிலாந்துச்சபையே அந்தக்கத்தோலிக்க

திருச்சபை என்று நான் ஒருபோதுமே அணுவத்தனைசந்தேகமும் கொள்ளவில்லை" என்பதே அவர் வாய்மொழியாகும். ஆனால், ஆங்குசமுகமாயிருந்த ஆங்கிலோ-கத்தோலிக்கசமுகம் அவர்கூறியதை ஆட்சேபித்ததேயில்லை.

இற்றைக்கு நூறுவருடங்களின் முன்னர் "ஆங்கிலோ-கத்தோலிக்கஇயக்கத்தினதும், பின்னர் பிரித்தானிய தேசத்திலுள்ள கத்தோலிக்கதிருச்சபையினதும் மகாப்பிரபைவாய்ந்த அணிக்லமாய்விளங்கிய ஜோன் ஹென்றி ரியூமன் அவர்கள் கூறிய அபிப்பிராயத்திலே, "அங்கிளிக்கன் சபையாரில் பெரும்பாலானோர் தேசியசபை ஒப்புக்கொண்டுகைக்கொள்வதைக் காட்டிலும் தேசியசபையாய் இருப்பதிலேயே கூடியகரிசனை எடுக்கின்றனர்" எனத் தெரிவித்திருக்கின்றார். ஆனால், அங்கிளிக்கன்சபையின் உயர்தரசபைக் கட்சியானது இந்தவிருப்பு வெறுப்பற்ற நிலைமையிலிருந்து எவ்வளவோ தூரம் முன்னேறியிருக்கின்றது. இதற்கு எடுத்துக்காட்டாக யோக்கநகர் அங்கிளிக்கன்சபை அதிமேற்றிராணியாரான கனம். டக்ற்றர் மச்சே அவர்கள் அந்தச்சமாகமத்தில் கூறியிருப்பது போதியதாகும்.

அதாவது: கடந்துபோன நூறுஆண்டுகளிலும் ஆங்கிலோ-கத்தோலிக்க மறுமலர்ச்சியிலே மூன்று அம்சங்கள் தொடர்ந்து வற்புறுத்தப்பட்டு வந்திருக்கின்றன. அவற்றுள் முதலாவது: ஜோன் கெபிள் அவர்கள் "சற்பிரசாதஆராதனை" பற்றி எழுதிய நூல்களிலே, நற்கருணையில் கிறீஸ்துநாதர் உண்மையாகவே பிரசன்னமாயிருக்கிறார் என்பது வெளியாக்கப்பட்டிருப்பது. இரண்டாவது: வில்லியம் பிறைர் அவர்களின் கிதங்களிலே நற்கருணைப்பலியின் உண்மை விளக்கப்பட்டிருப்பது. மூன்றாவது: கிறீஸ்துநாதரின் அங்கங்கள் என்ற மட்டிலே அப்பத்தோடும், இரசத்தோடும் தங்கையுமே மக்கள் காணிக்கையாக ஒப்புக்கொடுக்கிறார்கள் என்பது. இன்னும் அவர் பேசியபோது, "இங்கிலாந்துச்சபை, ரோமாபுரிச்சபையாகிய இரண்டிலும் வளர்த்துக்கொண்டுவந்ததுவதாக!

இலங்கைத் தமிழ்நீதி

பாராளுமன்றத்திலே வவுனியாப் பிரதிநிதியாய் இருந்துவருகிறவரான திரு. சி. சுந்தரலிங்கம் அவர்கள் ஆரம்பித்துள்ள "இலங்கைத் தமிழ்நீதி"க்கு யாழ்ப்பாணத்திலே நல்ல ஆதரவு கிடைத்திருக்கிறது. நிதிசேகரிக்கும் முயற்சியில் அவர்தீவிரமாக ஈடுபட்டுள்ளார். யாழ்ப்பாணப் பகுதியிலுள்ள கிராமங்கள் ஒவ்வொன்றுக்கும் அவர் நேரடியாகச்சென்று உள்ளநிலைமைகளை விளக்கி உதவிபெற்றுவருகிறார்.

சத்தியாக்கிரக இயக்கம்

ஆவணிமாதம் 20-ந் திகதியன்று சத்தியாக்கிரகஇயக்கத்தை ஆரம்பிப்பதென்று வவுனியாவில் நடைபெற்ற சமஷ்டிக்கட்சிமகாநாடு தீர்மானித்தபடி, அக்கட்சி ஆதரவாளர்களிலும் சத்தியாக்கிரக இயக்கத்தை நடத்த இரகசியமாக முயற்சிகள் செய்து வருவதாக அரசாங்கத்துக்குச் செய்திகள் கிடைத்திருப்பதாகச் சொல்லப்படுகிறது. பிரதமரின் போக்கையும், அரசாங்கத்தின் மொழிக்கொள்கையையும் கண்டித்த யாழ்ப்பாணத்திலே துண்டிப்பிரசாரங்கள் வெளிவந்துள்ளன என்றும், வீட்டுக்காவலில் வைக்கப்பட்டுள்ள சமஷ்டிக்கட்சித்தலைவர்களை அரசாங்கம் விடுதலை செய்யாதற்குக் காரணம் இதுவே என்றும் அரசாங்க வட்டாரங்கள் கூறுகின்றன.

டுவரும் திருவழிபாட்டு இயக்கத்தைப்பற்றிக் குறிப்பிட்டு, அதற்கு எடுத்துக்காட்டாக வேதாகமத்திற்கும், திருவழிபாட்டுக்குமுள்ள நெருங்கிய தொடர்பை எடுத்துக் கூறினார்.

மற்றோர் பேச்சாளரான "வெஸ்ற்மினிஸ்டர் அபே" என்ற அங்கிளிக்கன்சபைப் பிரதமகோவிலின் கணன்பாதிநியார் பேசிய விடத்து, திவ்வியநற்கருணைப்பக்தியை வேகரமாக்க வேண்டுமெனக் கேட்டுக்கொண்டார்.

சத்தியத்தில் ஐக்கியத்தைக்கண்டு கொள்ளுமாறு ஆர்வத்தோடும், நல்லெண்ணத்தோடும் அலைந்து கொண்டிருக்கின்ற இவர்களுக்குக் கெல்லாம் நமது அனுதாபமும், செபமும் அவசியம் தேவைப்படுகின்றன. சமாகமஆரம்ப தினத்தன்று அத்துணை பக்திவேகத்துடன் அவர்கள் இரந்துகேட்டுக் கொண்ட தூய ஆவியானவரின் தூயஒளியானது ஒரேகத்தோலிக்கதிருச்சபையாகிய இல்லத்துக்கு அவர்களை வழிநடத்துவதாக!

மகாவலிகங்கைப் பள்ளத்தாக்கு

மகாவலிகங்கைப் பள்ளத்தாக்கை வளப்படுத்துவதற்காகப் பலநோக்குப் பெரியதிட்டம் ஒன்றின் ஆரம்பவேலைகளை அரசாங்கம் ஆரம்பித்திருக்கிறது. இந்தத்திட்டம் பூர்த்தியடையும்போது நான்குலட்சம் ஏக்கரில் துக்கு நீர்ப்பாய்ச்சலாமென்றும், ஒரு லட்சம் குடும்பங்களை அங்கே குடியேற்றலாமென்றும், பல தொழில்துறைகளிலும் பத்தலட்சம்பேருக்கு வேலைகொடுக்கலாமென்றும், இரண்டலட்சம் கிலோவாட்மின்சாரசக்தி உற்பத்தி செய்யலாமென்றும் சொல்லப்படுகிறது. இத்திட்டத்தைத் தற்போது அமெரிக்க எஞ்சினியர்களின் கோஷ்டி ஒன்று பரிசீலனை செய்து வருகிறது. இதனைப் பூர்த்தியாக்க நூறுகோடி ரூபா செலவாகுமென மதிப்பிடப்பட்டிருக்கிறது.

துறைமுகம் தேசியமயமாபிற்று

கொழும்புத்துறைமுகம் சென்ற 31-ந் திகதி நடுச்சாமமுதல் தேசியமயமாயிற்று; அதாவது தேசஉடமையாயிற்று. எம். ஈ. பி. அரசாங்கம் தேசியமயமாக்கிய இரண்டாவது தொழில்துறை இதுவாகும். இவ்வருடம் தைமாதம் 1-ந் திகதியன்று பஸ்சேவை தேசியமயமானது. பிரதமர் பண்டாரநாயகர் அன்று பிற்பகல் 4-30 மணிக்குத் துறைமுகக் கோர்ப்பறேஷனின் ஏற்றுமதி, இறக்குமதி வேலைகளை 'டெல்ப்' இறக்குதறையிலே ஓர்கப்பலிவிருந்து ஒருமூடை அரிசியை இறக்கி ஆரம்பித்துவைத்தார். பிரதமர் போக்குவரத்து மந்திரியுடன் பொலிஸ்காவலோடு அங்கு போய்ச் சேர்த்தபோது இந்தவைபவத்தைக் காண்ப்பதினாயிரம்பேர்வரை சமூகமாயிருந்தார்கள்.

மசோதாவிவாத பகிஷ்காரம்

ஐக்கிய தேசிய கட்சி (டி. என். பி.) யின் செயல்கம்மீற்றி கொழும்பிலே சென்ற 1-ந் திகதியன்று கூடி, அவசரகால நிலைமையில் "தமிழ்மொழி" மசோதாவை நிறைவேற்றிவைக்கப் பிரதமர் எடுக்கும் முயற்சிகளுக்குக் கண்டனம் தெரிவிக்கலாயிற்று. அவசரகாலநிலைமை நீடித்திருப்பதாலே சனப்பிரதிநிதிகள் சபை, சென்ற சபை அங்கத்தவர்கள் வீட்டுக்காவலில் வைக்கப்பட்டிருக்கின்றனர்; பொதுமக்களோ, அன்றேல் அரசியற்கட்சிகளோ இந்தமசோதாபற்றித் தங்கள் கருத்துகளை வெளியிட இந்தநிலைமை இடமளிக்கவில்லை; இம்மசோதா மிகமூக்கியமானது; அது விஷயமாகப் பிரதமர்கையாளும் முறை ஜனநாயகத்துக்கு விரோதமானது; ஆகையால் விவாதத்தைப் பகிஷ்கரிப்பதெனக் கம்மிற்றி தீர்மானித்திருக்கிறது.

சிறுபான்மையினரின் அச்சத்தை நீக்கவேண்டும்

“சிறுபான்மையினரின் அச்சத்தை நீக்கவேண்டும். அவர்கள் அஞ்சுவ தற்கான அடிப்படைக்காரணத்தை அறிந்து, அதை நீக்குவதற்கு நடவடிக்கை எடுக்கவேண்டும். காரணமில்லாமல் மக்கள் அஞ்சினால் அந்த அச்சத்தைச் சமாதானக்கம்மீற்றி பேசு தீர்க்கவேண்டும்” என்று சமாதானக் கம்மீற்றிகள் சம்பந்தமாக அரசாங்க அதிகாரிகளுக்கு உள்நாட்டுமந்திரி காரியாலயம் அனுப்பியிருக்கும் ஓர் சுற்று நிருபத்தில் கூறப்பட்டிருக்கிறது.


நல்லெண்ணத்தை மீண்டும் ஏற்படுத்த வதையும், சட்டத்தையும், ஒழுங்கையும் பாதுகாப்பதையும் நோக்கமாகக் கொண்ட சமாதானக்கம்மீற்றிகளின் கூட்டங்களுக்கு அந்தர்ப்பகுதி அரசாங்க அதிகாரிகளைத் தலைமையாகக் கொண்ட அனுமதிப்பதென உள்நாட்டுமந்திரி தீர்மானித்திருக்கிறார்.

சமூகங்களுக்கிடையே நல்லெண்ணத்தை ஏற்படுத்துவதற்குப் பொருத்தமான விஷயங்களை இடையிடையே

உபதேசிக்க அந்தர்ப்பகுதி மதத்தலைவர்களைச் சமாதானக்கம்மீற்றிகள் கேட்டால் நல்லெண்ணம் அரசாங்க அதிகாரிகளுக்கு அறிவிக்கப்பட்டிருக்கிறது. சமீபத்தில் நடந்த கலவரத்திற்குப் பொறுப்பான கட்டுப்பாடற்ற விஷயங்களுடன் தொடர்புகொண்டு மீண்டும் இந்த நிலைமையை ஏற்படுத்தாமல் பார்த்துக்கொள்ள அவர்களைத் தூண்டிமாரும் சமாதானக்கம்மீற்றிகள் கேட்கப்பட்டிருக்கின்றன.

சமாதானக்கம்மீற்றிகள் சம்பந்தமாக அரசாங்க அதிகாரிகளுக்கு அனுப்பப்பட்ட சுற்றுநிருபத்தில் மேலும் கூறப்பட்டிருப்பதாவது:

சமீப கலகத்தின்போது வெளியேறியவர்களின் வீடுகளுக்கும், வேலைத் தலங்களுக்கோ, நிரந்தர வாசல்தலத்துக்கோ திரும்பிவர இன்னும் அஞ்சிக்கொண்டிருப்பவர்களிடமுஞ்சென்று ஒன்றுக்கும் பயப்படத்தேவையில்லை யென்ற அரசாங்கத்தின் உறுதிமொழியை அவர்கள் மனதில் பதியவைக்க வேண்டும்.



சிங்களத்தைப் பலவந்தமாக ஒருபோதும் திணிக்கமுடியாது

“ஒருமொழியை விரும்பாத மக்களிடம் அதைப் பலவந்தமாகத் திணிக்க முடியாதென்று இரண்டுவருடங்களுக்குமுன்னரே நான்கூறியிருந்தேன். அப்போது பலரும் என்னைக் கேலிசெய்தார்கள். அவர்கள் என்மீது கோபமும் கொண்டார்கள். நான்கூறிய அந்த உண்மை இப்போது நிரூபிக்கப்பட்டிருக்கவில்லையா? உண்மையைத்தான் நான் சொன்னேன் என்பதை இப்போது அவர்கள் உணரவேண்டும்” என்று சீனாவிலே இலங்கை ஸ்தானிகராக இருந்தவரும், தற்போது சம்பளக் கம்மிஷனின் ஓர் அங்கத்தவருமான திரு. வில்லம் பெரேரா அவர்கள் சென்ற 2-ந் திகதியன்று அப்பிராயம் வெளியிட்டிருக்கிறார். மேலும் அவர் கூறியதாவது:

“பெரும்பான்மைச் சமூகத்தினரான நாங்கள் முதலில் சிறுபான்மையினரின் நல்லெண்ணத்தைப் பெற வேண்டும். அப்போதுதான் நாட்டின் பொருளாதாரப் பிரச்சினைகளைத் தீர்க்கச் சிறுபான்மைச் சமூகத்தினரின் ஆதரவைப் பெறுவது சாத்தியமாகும். இந்த அத்தியாயசியமான நல்லெண்ணம் இல்லாதவரை எந்த அளவு சட்

டத்தினாலும் பிரயோசனமில்லை. “ஒரு பிரசைச்சூரிய கடமைகளை உணராத பட்சத்தில் பாடசாலைகளை நிறுவுவதில் என்ன பயன்? குழந்தைகளுக்குக் கல்விகற்பிப்பதில் என்ன பிரயோசனம்? சமீபகால கலவரங்களின்போது நாங்கள் உண்மைப் புத்தகளைப் போல் நடந்துகொண்டோமா? புத்தகம் தந்தின் அடிப்படைப் போதனைகளை நாம் பின்பற்றுகிறோமா? இந்தக் கேள்விகளை ஒவ்வொருவரும் தங்களிடையே கேட்டுக்கொள்ள வேண்டும்.

“இந்தப் பகுதியில் நிகழ்ந்த சம்பவங்கள் குறித்து ஓர்புத்தன் என்ற முறையில் நான் வெட்கமடைகிறேன். நாட்டில் நிகழ்ந்த சம்பவங்கள் குறித்து ஓர் சிங்களவன் என்ற முறையில் நான் வெட்கப்படுகிறேன்.

“நாங்கள் சரியான பாதையில் சென்றுகொண்டிருக்கிறோமா? நாங்கள் எங்களைச் சோஷலிஸ்தர்கள் என்று சொல்லிக்கொள்ளுகிறோம். ஆனால், கட்டுப்பாடு இல்லாமல் சோஷலிசத்தை நிறுவுமுடியாது. அரசாங்க அமைப்பில் மாற்றம் ஏற்படுத்திவிட்டால் மட்டும் அது சோஷலிசமாகாது.”



உத்தியோகத்தை நம்பலாகாது

“எந்தமசோதா வந்தாலும் சரி, இனிமேல் தமிழ்மக்கள் உத்தியோகத்தை நம்பியிருக்க முடியாதென்பது உறுதியாகிவிட்டது. இதை நம்மக்கள் உணர்ந்தும் மாற்றுவழி தேடுவதற்கு கவலையினமாக இருப்பதுதான் விந்தையாகவிருக்கிறது” என்று யாழ்ப்பாண அரசாங்க அதிகாரி திரு. எம். பூரீகார்தா அவர்கள் சென்ற வெள்ளிக்கிழமை காலை வலிகாமம் கிழக்குப்பிரிவுக் கிராமாபிவிருத்திப் பயிற்சிக்கழகத்தை ஆரம்பித்துவைத்துப் பேசும்போது குறிப்பிடலாயினர். அவர் மேலும் கூறிய தாவது:

“தமிழ்மக்களுக்கு இன்று ஏற்பட்டிருப்பது போன்ற நெருக்கடியான நிலை எப்போதாவது வருமென்று யாரும் எதிர்பார்த்திருக்கவில்லை. கவலைதரும் பொருளாதாரம்தத்தை மாற்றுவதில்

கிராமாபிவிருத்திச் சங்கங்களுக்கு முக்கிய பொறுப்பு உண்டு. உத்தியோக முயற்சியினல்தான் யாழ்ப்பாணத்துக்கு வருமானம் உண்டென்று கருதக்கூடாது.

“கடந்த 25 ஆண்டுகளாக யாழ்ப்பாணத்தை மறந்து கொழும்பிலேயே சொந்தமாக வீடுகட்டிவசித்த தமிழ் உத்தியோகஸ்தர்களும் நம்மத்தியில் உண்டு. இவர்கள் தம் உற்றார் உறவினரைக்கூடக் கைவிட்டுக் கொழும்பிலேயே தம் வாழ்நாளைச் செலவிட்டனர். இதனால் உத்தியோகஸ்தர்களிலே பெரும்பாலானவர்களின் உழைப்பு யாழ்ப்பாணம்வாச் சந்தர்ப்பம்கிடைக்கவில்லை.


“தென்னிலங்கையிலிருந்து 32,000 குடும்பங்கள் யாழ்ப்பாணம் திரும்பிவந்திருப்பதாகப் புள்ளிவிபங்கள் தெரி

விக்கின்றன. இந்தக் குடும்பங்கள் அடைந்த பொருட்சேதம்பற்றிய புள்ளி விபரம் இன்னும் தயாரிக்கப்பட்டு முடியவில்லையெனும் அது கோடிக்கணக்கில் இருக்கலாம். இதனால் முதலும் இழந்து, தொழிலும் இழந்து வெறுங்கையுடன் வந்திருக்கிறார்கள். அதனால் நமது வாழ்க்கைத்தரம் 75 வீதம் பாதிக்கப்பட்டு விட்டதென்றே சொல்லவேண்டும்.

இருந்தாலும், யாழ்ப்பாண மகனுக்குக் கடவுளால் அருளப்பட்ட புத்தி சாதாரியம், திறமை எல்லாம் உண்டு. அவன் மனமவைத்தால் சாதிக்கமுடியாதது எதுவுமேயில்லை. நாம் வீரமும், மானமும் மிக்க பரம்பரையில்

வந்தவர்களாகையால் எதையும் கண்டு மனம்தளர்ந்து விடக்கூடாது. கடவுள் நம்பிக்கையை அடிப்படையாகவைத்துச் செயலில் இறங்குங்கள். ஆலய வழிபாட்டில் மேலும் கூடிய கவனம் செலுத்தவேண்டும். இதனால் நிச்சயம் விமோசனம் உண்டு.

“மேலும் சிக்கன வாழ்வை நீங்கள் கடைப்பிடிக்கவேண்டுமென நான் வற்புறுத்துகிறேன். அத்துடன் வெளிநாட்டு இறக்குமதிப் பொருட்களைப் பாவிப்பதைக் குறைத்துக்கொள்ள வேண்டும். யாழ்ப்பாணத்தில் மேலும் 45 நெசவுசாலைகள் நிறுவப்படவிருக்கின்றன.”



வலைப்பாடு அர்ச். அன்னம்மாள் திருநாள்

இரண்டிடி விசாரணைப் பங்கைச் சேர்ந்த வலைப்பாட்டில் கோயில்கொண்டெழுந்தருளியிருக்கும் அர்ச். அன்னம்மாள் திருநாள் வழமைப்பிரகாரம் சென்ற 3-8-58 ஞாயிறுவாரம் கொண்டாடப்படலாயிற்று. அதற்குமுந்திய திருவிழாக்கள் 30-7-58 புதன்கிழமை கொடியேற்றத்துடன் ஆரம்பமாகி நடைபெற்றன. நாலாதிக்குகளிலுமிருந்து பக்தர்கள் வந்து திருநாளைச் சிறப்பித்தனர். தினமும் காலை மாலை ஆராதனை நடைபெறலாயின. திருவிழாவின் இறுதிநாளன்று கோவிலின் உள்ளும் புறமும் கண்ணைக்கவரும் வகையிலே மாலைகளாலும், மின்சாரதிப்பங்களாலும் அலங்கரிக்கப்பட்டிருந்தன. பலிபீடம் செயற்கை, இயற்கை மலர்களால் அழகுற்றுவிளங்கியது. 2-ந் திகதி மாலை 6-30 மணியளவில் திருச்செய்யாலைபுடன்கூடிய கடைசு மாலை ஆராதனையின்போது மரியாதின் சேனை வீரரும், கிறிஸ்துராசாவின் கூட்டஅங்கத்தினரும் இன்னிசைக்கீதங்கள் இசைத்தனர். 3-ந் திகதி காலை 7 மணிக்குப் பாடசாலைச்சிறுமும், பாடகர்குழாமும் இனியகீதங்களிசைக்கக் கட்டளைக்குரவர் வண. ஹன்றிமொரோ சுவாமியவர்கள் திருநாட்டூசை நிறைவேற்றித் தாயின் முக்கிய கடமைபற்றியும், கத்தோலிக்கதொண்டில் பெண்களின் முக்கியம் பற்றியும் அரியதோர் பிரசங்கஞ்செய்தனர். திரளாடோர் திருவிருந்தருத்தினர். சுற்றில் அர்ச். அன்னம்மாளின் திருச்சுரூபம் அழகிய தோர் கேடயத்தில் எழுந்தேற்றஞ்செய்து ஊர்வலமாக எடுத்துச்செல்லப்பட்டு ஆலயத்தை அடையும்போது பாடகர்குழாம் “சந்தானமாதாவே நீ ரொமைக்காரும்” என்னும் கீதத்தை இசைத்தது. சாயந்தரம் அன்னதானம் வழங்கப்பட்டுத் திருநாள் இனிதே நிறைவானது.

—கண்டுகனித்தோன்

நேர்த்தியின் பூர்த்தி

யேசுவின் திருஇருதய இரக்கத்தினாலும், எங்கள் ஊர்ப்பாதுகாவலராகிய அர்ச். நீக்கலாவுமுனித்திரனின் மன்றாட்டினாலும், அர்ச். குசையப்பர், அந்தோனியார், சதாசகாயமாதா, ரீத்தம்மாள், திரேசம்மாள், மற்றும் அர்ச்சியசிட்டவர்களின் மன்றாட்டினாலும் நான் எடுத்த பரீட்சையில் சித்தியடைந்தேன். நேர்த்திப்படி பிரசுரிக்கிறேன். அவர்களின் நாமம் புகழப்படுவதாக. பிரசாரம் செய்யப் பின்னிட்டுமையை மன்னிக்கும் படி இரந்துகொள்ளுகிறேன்.

Mirusuvil மரியாயின் மகள்

நேர்த்தியின் பூர்த்தி

திருஇருதய நாதரின் இரக்கத்தாலும், எங்கள் அடைக்கலமும், தஞ்சமுமாகிய பரிசுத்த சதாசகாயநாயகியின் தயவிலுதும், இன்னும் அர்ச். குசையப்பர், அர்ச். அந்தோனியார், அர்ச். செயல்தியார், அர்ச். ஆரோக்கியநாதர், அர்ச். ரீத்தம்மாள்,

அர்ச். அன்னம்மாள் திருநாள் மட்டக்களப்பு—விச்சுக்கல்லூரி

புனியந்திவிவிருந்து சுமார் மூன்று மைல் தூரத்திலே இயற்கைழில் மிகுந்துவிளங்கும் விச்சுக்கல்லூரி என்னும் கிராமத்தில் அர்ச். அன்னம்மாள் போரல் ஓர்தேவாலயமும், ஒருகத்தோலிக்கபாடசாலையும் உண்டு. தேவாலயம் மட்டக்களப்பு வாயின் கரையேரமாக அமைந்திருப்பதே இதற்கு ஓர்தனிச்சிறப்பை அளிக்கின்றது. திரி கோணமலை மேற்றிராசனத்திலுள்ள யாத்திரைத் தலங்களில் இதுவும் ஒன்று.

ஆடிமாதம் 10-ந் திகதி பி. ப. 4-30 மணிக்கு வண. ரி. ஆறன்ஸ் சுவாமியவர்கள் கத்தோலிக்க ஆசாரப்படி கொடியேற்றித் திருநாள் உற்சவத்தை ஆரம்பித்துவைத்தார். அன்று முதல் தினமும் மாலை 6-30 மணிக்குத் திவ்விய நற்கருணை எழுந்தேற்றஞ்செய்துவைத்துச் செய்மாலை, பிரார்த்தனை சொல்லி ஆசீர்வாதம் அருளப்படலாயிற்று. திருநாளுக்குமுந்திய முத்தினங்களாகிய 24-ம், 25-ம், 26-ம் திகதிகளில் வண. ஜி. ஈ. எல். வம்பேர்ச் சுவாமியவர்கள் இனியதமிழில் அரிய பிரசங்கங்கள் செய்தார். 26-ந் திகதி சனிக்கிழமை காலை பெருந்திரளான பக்தர் சமூகமளித்திருக்க 5-30 மணிக்கும், 7 மணிக்கும் திவ்வியபூசைகள் நிறைவேறின.

பிற்பகல் ஆலயமும், அதன் சுற்றுப்புறமும் மின்சாரதிப்பங்களாலும், பலவாணத்துவசங்களாலும் அலங்கரிக்கப்பட்டிருக்க, மாலை 7 மணிக்கு அர்ச். அன்னம்மாளின் திருச்சுரூபம் விதிவலம் கொண்டுவரப்பட்டது. அதன்மேல் வண. ஆறன்ஸ் சுவாமியவர்கள் இருகுவர்களின் உதவியோடு மாலை ஆராதனை பாடினார். அதைத்தொடர்ந்து திரிகோணமலை மேற்றிராணியாரான மகாவர். இஞ்ஞாசியார் கிளெனி ஆண்டவரவர்கள் திவ்விய நற்கருணை ஆசீர்வாதமருளினார். 27-7-58 ஞாயிறுக்கிழமை காலை 5-30 மணி முதல் திவ்வியபூசைகள் நிறைவேறின. 7-30 மணிக்கு வண ஆறன்ஸ் சுவாமியவர்கள் பெரியபாடற்பூசை நிறைவேற்றித் திவ்விய நற்கருணை ஆசீர்வாதம் அருளியதோடு திருநாள் முடியெவதியது.

இம்முறை ஐயாயிரவருக்கதிகமான பக்தர்கள் திருநாளிலே பங்குபற்றினார்கள். இத்தொகை முத்தியபலவருடங்களிலே காணப்படாத பெருந்தொகையாகும். திருநாள் சிறப்பாக நடைபெற முயற்சியெடுத்துத் தகுந்தவசதிகள் செய்துவைத்த வண. ஆறன்ஸ் சுவாமியவர்களின் சேவை பாராட்டத்தக்கது.

— பங்குக்கிறீஸ்தவன்

அர்ச். சின்னத்திரேசம்மாள் இவர்களின் மன்றாட்டினாலும் எங்கள் போலுக்குவந்த நோய்களுணமாயின. நேர்த்தியின்படி பிரசுரிக்கப் பிந்தியமைக்க, மன்னிப்புக் கோருகிறோம். இவர்களின் நாமம் எல்லோராலும் என்றென்றும் புகழப்படுவதாக.

G. R.

பாப்பரசரின் பேட்டியில் புத்தகுருமார்

பாப்பரசர் வாரந்தோறும் கிரமமாக அளித்துவரும் பொதுப் பேட்டி ஒன்றிலே சமீபத்தில் சமூகமாயிருந்தாருள் அநேக கத்தோலிக்க மிஷனரிமார் சமேதராய்த் தாய்லாந்தி (சீயம்) லிருந்து போன இரு புத்தகுருமாரும் அடங்கியிருந்தார்கள். பிந்தஇவர்கள் பேசியபோது: பரிசுத்தபிதாவுக்கு எமது பற்றுதலுள்ள வந்தனைவழிபாட்டைச் சமர்ப்பிக்கக் கூடியதாயிருந்ததையிட்டு உள்ளபடியே நாம் அதிகம் சந்தோஷமுடையவர்களானோம் எனக் கூறி நின்றார்கள். இவர்களில் ஒருவரும், பாங்கொக்நகர சர்வகலாசாலை அதிபருமான கனம். பிராஹிமலதர்ம என்பவர் தர்மம் கேட்டு வாங்குவதற்கெனத் தாங்கள் உபயோகித்துவருவதும், அழகிய சித்திரத்தையல் வேலைப்பாட்டைக் கொண்டதுமான பண்பைகளில் ஒன்றைப் பாப்பரசருக்கு அன்பளிப்புச் செய்தார்.

வெள்ளித்திரையில் தேவதாயார்

லூர்துபதியில் தேவதாயார் அளித்த காட்சிகளின் நூறும் ஆண்டாகிய இவ்வருடத்திலே அர்ச். பாவினுவானவர் சபைக்குருமார் பரிசுத்த தேவதாயாரின் முழுநீமான கலர்ச் சினிமாப் படம் ஒன்றைத் தற்காலத்து அதிகம் நவீனமாதிரியான சாதனங்களைப் பயன்படுத்தித் தயாரிக்க விருக்கின்றனர். சந்நியாச அந்தஸ்தில் பிரவேசிக்குமுன் பிரித்தானிய தேசத்திலுள்ள ஒவ்வோர் திரைப்படப்பகுதியிலும் நன்கு பயிற்சிபெற்றுச் சிறந்த அனுபவம் பெற்றுள்ளவரான சங். பிறதர் கிளெமென்ட் அவர்களே பரிசுத்த தேவதாயாரின் புதிய திரைப்படத்தைத் தயாரிக்கும் பணிக்குத் தலைமை தாங்குவார். இந்தப்படம் தயாரித்து முடிந்ததும் திவ்வியபூசை, தேவதிரவியானுமானங்கள், பத்துக்கற்பனைகள் ஆதிரயம் சமயபோதனை சம்பந்தமான சினிமாப்படங்களைத் தயாரிக்கத் திட்டமிடப்படுகிறது.

லுத்தேர் சபையாரும் அர்ச்சியசிட்டர்கள் வணக்கமும்

லுத்தேர்சபையைச் சேர்ந்த பாதிரிமார் ஐந்துபேர் சேர்ந்து எழுதியுள்ள புத்தகம் ஒன்றிலே அர்ச்சியசிட்டர்களை வணங்கிப் பக்திசெய்யும் விஷயமாய்த் தங்கள் நிலைமையை மீட்டும் பரிசீலனை செய்யுமாறு லுத்தேர்சபை வேத பண்டிதர்கள் கேட்கப்பட்டிருக்கின்றார்கள். “கத்தோலிக்க மார்க்க சீர்திருத்தம்” என்ற அந்தப்புத்தகத்திலே கனம். மாக்ஸ் லாய்க்மன் பாதிரியார் எழுதுமிடத்து, “அர்ச்சியசிட்டர்களை வணங்கிப் பக்திசெய்வதில் எமக்குள்ள கருத்துகள் திருத்தப்பட முடியும்; திருத்தப்படத்தான் வேண்டும்; மாட்டின் லுத்தேர் தானும் அர்ச்சியசிட்டர்களை வணங்கிப் பக்திசெய்வதை முற்றாக நீக்கிவிடக் கருதவில்லை;

ஆனால், அபாவனை செய்வதாகத் தனக்குத் தோன்றியதைத் திருத்தமாத்திரமே முயற்சித்தார்” எனத் தெரிவித்திருக்கின்றார்.

கத்தோலிக்க பத்திரிகைகளின் வீரர் திலகம்

“நாஸிகளால் ஆக்கிரமிக்கப்பட்ட ஒல்லாந்திலே கத்தோலிக்க பத்திரிகைகளின் வீரர்திலகம்” என அறியப்படுகின்ற டச்சுக்காரரான கார்மேல்சபைக் குருவானவர் ஒருவருக்கு முத்திப்பேறு பெற்றபட்டம் அருளுவதற்கான விசாரணையைத் திருச்சடங்காசார திருச்சங்கம் தொடக்கியிருக்கிறது. வண. தீத்துஸ் பிரான்ட்ஸ்மான் என்ற இந்தக்குருவானவர் 1942-ம் ஆண்டு டாச்சோ எனுமிடத்திலுள்ள நாஸிய கூட்டடை முகாமில் மரணமடைந்தார். பொய்ப்பிரசார செய்திகளைப் பரப்புமாறு கத்தோலிக்க பத்திரிகைகளைப் பலவந்தஞ்செய்ய நாஸிகள் முயன்றபோது திருச்சபையின் போதனைகளுக்கு மாறானவையும், மேற்றிராணிமாரின் கட்டளைக்கு விரோதமுமான விஷயங்களைக் கத்தோலிக்கபத்திரிகை எதுவும் பிரசுரஞ்செய்யமாட்டாதென்று வண. பிரான்ட்ஸ்மாசுவாமியார் வீரத்துவமாகத் தெரிவித்துநின்றார். பிந்த அவர் கத்தோலிக்க பத்திரிகாசிரியர்க்கெல்லாம் அனுப்பிய கடிதம் ஒன்றிலே நாஸிய கொள்கைக்குச் சாதக

கத்தோலிக்க சமாச்சாரம்

மான கட்டுரைகளைப் பிரசுரிப்பதில் லையெனப் பொருத்தஞ்செய்து, அதற்குக் கையொப்பமிடுமாறு அவர்களைத் தூண்டிவிடலாயினர். 1942-ம் ஆண்டு தைமாசம் அவர் நாஸிய இரகசியப் பொலிசரால் கைதுசெய்து டாச்சாவிலுள்ள கூட்டடைமுகாமில் சிறைவைக்கப்பட்டார். அவர்சலுகையால் இதுவரை அநேக புதுமைகள் நடைபெற்றிருக்கின்றன.

இடம் பெயர்ந்துள்ள சிறுலயம்

ஆஸ்திரேலியாவிலே சிட்னி நகரிலுள்ள ஓர் சிறுலயம் கல்லுக்கல்லாய்ப் பெயர்த்தெடுத்துக் கொண்டுபோய் அங்கிருந்தும் 200 மைலுக்கப்பாலுள்ள பட்டினம் ஒன்றில் திரும்பக் கட்டப்பட்டிருக்கிறது. இந்தச் சிறுலயத்தில்தான் ஓர் பிரான்ஸிய வேத சாட்சியான அர்ச். பீற்றர் சானெலின் திருமேனி ஆறுமாத காலம் பூச்சியமாக வைக்கப்பட்டிருந்தது. சிட்னி நகரிலே ஹண்டர் ஹில் என்ற குன்றின்மீது இருந்துவந்த இச்சிறுலயம் தற்போது ருன்காபி என்ற சிறிய பட்டினத்திலுள்ள மாறிஸ்ஸபைக் குருமாரின் குருமடத்து மைதானத்தில் நிறுவிரிந்திருக்கிறது. ஓர் மாறிஸ்ஸபைக் குருவரான அர்ச். பீற்றர் சானெல் 1841-ம் ஆண்டு பசிபிக் சமுத்திரத்திலுள்ள பியூரூ என்ற இடத்தில் தனது

என்றதீவிலே சுதேசிகளால் அடித்துக் கொல்லப்பட்டார். அவருடைய திருஉடல் பிரான்ஸ்தேசத்துக்குக் கொண்டுபோகப்படும் வழியிலே இந்தச் சிறிய கற்சிறுலயத்தில் இருந்துவரலாயிற்று. இச்சிறுலயம் இருந்துவந்த மாறிஸ்ஸபைக் குருமாரின் காணியை அரசாங்கம் எடுத்துக் கொண்டமையே அது இடம் பெயர்க்கப்படக் காரணமாகும்.

போலிஷ் மந்திரியும் சமயகல்வியும்

பாடசாலைகளிலே சமய கல்வி ஊட்டுவதற்குச் சுதந்திரம் அளித்துப் போலிஷ் கம்யூனிஸ்த அரசாங்கம் செய்துள்ள ஒழுங்குமுறைகளை நடைமுறைக்குக் கொண்டுவருமாறு போலிஷ் கல்விமந்திரி விலாடிஸ்லோபியென்கோஸ்கி ஆங்காங்குள்ள தல அதிகாரிகளுக்கெல்லாம் கட்டளைபிறப்பித்திருக்கின்றார். பாடசாலைகளில் சமயகல்வி ஊட்டுவதிலே தல அதிகாரிகள் தொடர்ந்து இடையூறுகள் விளைக்கின்றனரென்று ஓர்பெருந்தொகையான கத்தோலிக்கபெற்றார் முறையீடு செய்துகொண்டபின்னரே அவர் இவ்விதம் கட்டளை பிறப்பித்துள்ளார். 1956-ம் ஆண்டு ஆனி மாதம் தொழிலாளர்கள் செய்த அரசியற்புரட்சிக் கலகமானது அரசாங்கமாற்றத்துக்கு வழிபிறக்கச்செய்து, சமய கருமங்க

புதல்வரான வண. ஹியு மைக் அலிஸ்றின் குருப்பட்டாபிஷேக திருச்சடங்குக்குச் சமூகமாயிருந்து அவரின் முதல் ஆசீர்வாதத்தைப் பெற்றுக்கொள்ளுமாறு சமீபத்திலே அங்கிருந்து 12 000 மைல் பிரயாணஞ்செய்து ஆஸ்திரேலியாவிலே விக்ரோறியா நாட்டிலுள்ள சிஸ்ரேர்ஷன்சபை ஆச்சிரமம்போய்ச் சேரலாயினார். தனது புதல்வர் சீமொண்டஸ் அதிமேற்றிராணியாரால் குருத்துவாபிஷேகம் செய்யப் பெற்றபின் அவருடைய முதல் ஆசீர்வாதத்தை அவள் பெற்றுக் கொண்டாள்.

அமெரிக்க கத்தோலிக்கரும் உலககஷ்டநிவாரணமும்

50 பிறநாடுகளுக்கு 53 அமெரிக்க சுவாதின கஷ்டநிவாரண சங்கங்கள் சென்றவருடம் வழங்கியுள்ள 10 கோடியே 40 லட்சம் பவுண்ட் பெறுமதியான பொருட்களில் ஏறக்குறைய அரைவாசியும் கத்தோலிக்க கஷ்டநிவாரண சங்கங்களாலேயே உதவப்பட்டிருக்கின்றன. அமெரிக்க கத்தோலிக்க கஷ்டநிவாரணசேவையும், அமெரிக்க மேற்றிராணிமாரின் சர்வதேச கஷ்டநிவாரண ஸ்தாபனமும் 4 கோடியே 80 லட்சம் பவுண்டுக்குமேல் பெறுமதியான பொருட்களை உபகரித்திருக்கின்றன. உணவு, உடை, மருந்து, மற்றும் உபகரணங்கள் அடங்கிய இந்தப்பொருட்கள் நான்குகோடி மக்களுக்கு உதவியாக அனுப்பப்பட்டுள்ளன.

பாப்பரசரும் மத்திய கிழக்கும்

மத்திய கிழக்கு நாடுகளில் தோன்றியிருக்கும் நெருக்கடியான நிலைமை காரணமாகப் பரிசுத்தபாப்பரசர் மூன்றுவாரகாலத்துக்கு விசேஷ பேட்டிகள் அளிப்பதை நிறுத்திவிட்டிருக்கின்றார். இந்தக் கோடைகாலத்திலே காஸ்தெல் காந்தல்போலிலுள்ள தமது கோடைகால வாசஸ்தலத்துக்குப் போவதையும் பின்போட்டிருக்கின்றார். அவர் நற்சுகபல முடையவராய் இருந்தபோதிலும் மத்திய கிழக்குப்பகுதி நாடுகளிலே சமீபத்தில் நிகழ்ந்த சம்பவங்களை யிட்டு மனவாட்டம் அடைந்திருப்பதாய்ச் சொல்லப்படுகிறது. பிரத்தியேக பேட்டிகளை நிறுத்திவிட அவர் செய்துள்ள தீர்மானம் பொதுப் பேட்டிகளைப் பாதிப்பதல்ல.

● எக்குவடோர் நாடு யேசுவின் திருஇருதயத்துக்கு நேர்ந்த ஒப்புக் கொடுக்கப்பட்டதன் ரூபகார்த்தமாகவும், தூரத்திலே சமுத்திரத்தில்தவரும் கப்பல்களுக்கு ஓர் வழிகாட்டியாகவும் அங்கு குவாயாக்குயில் நகரிலே சமுத்திரத்துக்கு மேலாகத்தோன்றும் ஓர் குன்றின்மீது 187 அடி உயரமான திருஇருதய ஆண்டவரின் சுருபம் ஒன்று ஸ்தாபிக்கப்பட்டிருக்கிறது. இந்தச் சுருபத்தை அமைப்பதற்கென்று ஐந்து லட்சம் பேருக்கு மேற்பட்ட நகர் வாசிகள் பணம் உபகரித்திருக்கின்றார்கள்.

புதல்வரின் ஆசிரியைப் பெற்றுக்கொள்ள

அயர்லாந்திலே டபிளின் நகரில் வசிக்கும் திருமதி மைக் அலிஸ்றர் அவர்களும் திருமதி மைக் அலிஸ்றர் தனது

ஆடிமாதம்

யேசுவின் திருஇரத்தத்தின் மாசம்

பொதுக்கருத்து: தங்கள் அந்தஸ்துக்குரிய கற்புநிலைக்குப் பங்கமாக நிலவும் தப்பறைகளினால் விசுவாசிகள் பாதிக்கப்படா திருப்பதற்காக வேண்டிக்கொள்வது.

வேதபோதக கருத்து: ஆபிரிக்காவின் பெரிய நகரங்களில் வாழும் ஏழைமக்களின் வாழ்க்கைப் பிரச்சினைகளும், குடியிருப்புப் பிரச்சினைகளும் கிறிஸ்துவதர்மத்தின்படி திரும்பும்படியாக மன்றாடிக்கொள்வது.

சத்திய வேத பாதுகாவலன்

1958-ம் ஆண்டு ஆவணி மாதம் 7-ந் திகதி

தமிழ்மொழி மசோதா

“சுதந்திரம் கிடைத்ததும் தேனாறு, பாலாறு ஒடுமென்று கூறினர்; ஆனால், இன்று இரத்த ஆறு ஒடுவதைத்தான் காண்கிறோம்” என்று இந்திய பிரமுகர் ஒருவர் கூறுகின்றார். இந்தியாவைப்பற்றியே இது சொல்லப்பட்டது. ஆனால், இலங்கைக்கும் இது பொருந்தாமா, இல்லையா என்பதைச் சமீபகால சம்பவங்களே — இல்லை, சமீபத்தில் நிகழ்ந்த கலவரங்களே நிரூபிக்க வேண்டும். கடந்தகாலங்களிலே சிங்களவரும், தமிழரும் சகோதரர்களைப்போல ஐக்கியமாக வாழ்ந்துவந்தார்கள் என்பதற்கு இலங்கைச் சரித்திரத்திலே போதிய சான்றுகள் இருக்கின்றனவென்றும், இலங்கையின் நல்வாழ்வுக்கு — சுபீட்சத்துக்கு எல்லாச் சாகியங்களினதும் ஒற்றுமை இன்றியமையாததென்றும், ஐக்கிய இலங்கையே முன்னேறமுடியுமென்றும், ஒத்துழைப்பின் மூலமாகவே இலங்கை பொருளாதார அபிவிருத்தி அடையமுடியுமென்றும் பிரதமருந்தான், மந்திரிமாருந்தான், அரசாங்ககட்சி அங்கத்தவர்களுந்தான், ஏனையோருந்தான் அங்கக்கெல்லாம் மகாநாடுகளிலும், திறப்புவிழாக்களிலும், பகிரங்கமேடைகளிலும் கண்டம் நோக்கி கதறுகின்றார்கள். ஆனால், கண்டபலன் ஒன்றுமே இல்லை. பூனைக்குமணிகட்ட எலிகள் முயன்றவாறாகவே இந்த ஐக்கியத்துக்கு — ஒற்றுமைக்கு — ஒத்துழைப்புக்கு வழிபண்ணுவதும் இயலாக்கருமமாகி விட்டது.

தாம் பிரதமராகவரவேண்டுமென்று திரு. பண்டாரநாயகா நெடுநாள் ஆசித்திருந்தவர். அப்பதவியை வகிப்பதற்கான ஓர் சந்தர்ப்பத்தை ஆவலோடு எதிர்பார்த்திருந்தவர். தாம் பிரதமராகுமிடத்துத் தமது சிங்கள சாகியத்துடன் இதுகாலவரை சகோதரர்களைப்போன்று சந்தோஷமாக வாழ்ந்திருந்த சிறுபான்மைத் தமிழ்ச்சாகியத்தினரை ஒழித்துக் கட்டவேண்டும்; ஒதுக்கித் தள்ளவேண்டுமென்ற தகாத தீயசிந்தனை ஒரு சிறிதுமே இல்லாது, எல்லாரும் உடனொத்த பிறனிகளைப்போல ஐக்கியமாக, ஒற்றுமையாக உட-

னிருந்துவாழச் செய்யவேண்டும்; பாரபட்சமில்லாது செம்மையாக ஆட்சிசெய்து ஸ்ரீலங்காமுழுவதும் தேனாறு, பாலாறு தரை புரண்டோடச் செய்யவேண்டும்; தமக்கு முன்னிருந்த பிரதமர்களெல்லாம் பின்வாங்கும்படியாக அகிலமுழுவதும் பெரும்புகழ் ஈட்டவேண்டுமென்று மனக்கோட்டைகட்டி யிருந்திருப்பாரா லுல் — அந்தக்கோட்டை இன்று மணற்கோட்டையாகிறதென்று ஒருகால் சிந்தித்திருப்பாரா லுல் இதையிட்டு நாம் ஆச்சரியப்பட இடமேயில்லை. எடுக்கமுன்னம் கழுதை..... என்றவாறாய் அவரும் பிரதமர்பதவி வகித்ததும் முன்பின் யோசனையில்லாது அரசாங்க உத்தியோகமொழியாகச் சிங்களத்தை ஆக்கித்தனிச் சிங்களசட்டத்தைத் தமதுகட்சியின் பெரும்பான்மைப் பலத்தைக்கொண்டு பலமான எதிர்ப்புக்களையும் பறுவாய்பண்ணாது என்று அரங்கேற்றினாரோ அன்றே இலங்கைமக்களிடையே ஐக்கியம்கலைந்தது. ஒற்றுமை குலைந்தது. ஒத்துழைப்புக்கு உலையேற்றப்பட்டது. இழுவல் சனியனை வட்டிக்குவாங்கியவாறாய்க் கருமம்முடிந்தது. இரத்தக்களரியை அந்தோ! இலங்கைகண்டது.

சமீபகால விபரீத சம்பவங்களைத் தொடர்ந்து தமிழர்களைச் சாந்திப்படுத்த — அவர்களைச் சமரசப்படுத்த முனைந்தாரைப்போன்று — உலகத்துக்கு வகை சொல்ல நினைந்தாரைப்போன்று பிரதமர் முந்தப்புறக்கணித்து விட்ட நியாயமான அளவு தமிழ் மொழி உபயோக மசோதாவை மீட்டும்படைத்தார். தமதுசகாக்களைக்கொண்டு அதனைக்கடைந்தெடுத்தார். பாராளுமன்றத்தில் கொணர்ந்து சமர்ப்பித்தார். அது பற்றிய விவாதம் சென்ற செவ்வாய், புதன் இருதினங்களிலும் நடைபெறவேண்டுமெனக் காலமும் குறித்தார். ஆனால், இதன்விளைவென்ன? இன்று அவர் இருதலைக்கொள்ளியெறும்புபோல் இடர்ப்படுவது தான். இந்தத் தமிழ் மொழி மசோதாவைத் தமிழரசுக்கட்சியினர் முற்றாக நிராகரித்துவிட்டனர். இந்தமசோதாவால் தமிழர்கள் நன்மைபெற மாட்டார்களென்று தமிழ்க்காங்கிரஸ் தலைவர் தீர்ப்புக் கூறிவிட்டனர். அம்மட்டா! சிங்களவர்களிலும் ஒருபாலார் இதனை எதிர்க்க முற்பட்டுள்ளனர்.

தமிழருக்குத் தீர்ப்பெழுதுவதாகிய இந்தநியாயமான அளவு தமிழ்மொழி உபயோக மசோதா அநியாயமானதென்று தமிழர்கள் மாத்திரமல்ல, நிதானபுத்தி படைத்தவர்களும், தமிழர்-சிங்களவர் ஐக்கியத்தின் முக்கியத்துவத்தை உணர்ந்து நாட்டின் சுபீட்சத்தை நாடுகிறவர்களுமான சிங்களமக்களில் ஒரு பெரும்பாலாரும் நன்குணருகின்றார்கள். அவர்களில் நாவலப்பிட்டி எம். பி., திரு. ஆர். ஈ. ஜயதிலக அவர்களும் ஒருவராவர். இவர் சென்ற 4-ந் திகதியன்று பாராளுமன்றத்தில் பேசியபோது, “அரசாங்கம் தனதுமொழிக் கொள்கையை மாற்றிக்கொள்ள வேண்டும்; சிங்களத்தை மட்டும்

உத்தியோகமொழியாக வைத்துக்கொள்வது இவ்வளவுதான் மக்களுக்கு எடுத்துச்சொல்ல அரசாங்கத்துக்குத் துணிவு பிறக்கவேண்டும்; அரசாங்கம் அவ்வாறு செய்யுமானால் பெரும்பான்மையான மக்கள் அதை உணர்ந்து சிங்களத்தை மட்டுமே உத்தியோகமொழியாகும்படி வற்புறுத்தமாட்டார்களென நிச்சயமாகக் கூறுவேன்” எனக் கூறியிருப்பது பாராட்டத்தக்கது.

நிற்க, சென்ற செவ்வாயன்று “தமிழ்மொழி (விசேஷவிதிகள்) மசோதா”வைச் சனப்பிரதிநிதிகள் சபையில் பிரதமர் இரண்டாம்முறையாகச் சமர்ப்பித்தார். அவ்வேளை அவர்பேசியபோது, இந்தமசோதாமூலம் “ஒருவருடத்திற்குள் மொழிப்பிரச்சினை தீர்ந்துவிடுமென நம்புகிறேன்” என்று நம்பிக்கை தெரிவித்தார். ஆனால், தமிழ்ப்பிரதிநிதிகள் இல்லாமலே சபையில் தமிழ்மசோதா விவாதம் நடைபெற்றமை ஒருவினோதம்! இந்த விவாதத்தினை ஆரம்பித்தவைப்பதற்காகப் பிரதமர் சபையில் எழுந்ததும் எதிர்க்கட்சியினர் சபையினின்றும் வெளியேறினமை மந்திரிவினோதம்! வெலிமடை எம். பி. திருமதி குஸுமா இராஜாத்தினு கண்ணீர் விட்டு அழுது தமிழ்மசோதாவைக் கிழித்தமை இன்னோர்வினோதம்! யாழ்ப்பாணம் ஹர்த்தால் அனுட்டித்துக் கறுப்புக்கொடிகள் மூலம் துக்கக்கொண்டாடி அதனைவரவேற்றமை இன்னோர்வினோதம்! இன்னோரன்ன வினோதங்கள் மத்தியிலே மசோதா அரங்கேறிய பெருமையைப்பற்றிப் புகழ்ந்துபேச வேண்டியதில்லை.

மருதமடு ஆவணித்திருநாள்

மருதமடுத்திருப்பதியிலே மாதாவின் மோட்சாரோபணத்திருநாள் நிகழும் ஆவணிமாதம் 15-ந் திகதி வெள்ளிக்கிழமைன்று வழமைபோலப் பக்திச் சிறப்பாய்க் கொண்டாடப்படவிருக்கிறது. நெயின்வண்டிகள் மூன்றாம்வகுப்பில் பிரயாணஞ்செய்கிற யாத்ரிக்கர்களுக்குப் போகவர ஒன்றரைவிக்கிச்சலாரில் மலிவுதிக் கொடுத்து வழங்கப்படும். மடுறோட்டுக்கு 50 மைல் அல்லது அதற்கு மேற்பட்ட தூரத்திலுள்ள நெயில்வேண்டேஷன்களிலிருந்து 8-8-53 முதல் 15-8-58 வரை (இருநாட்களும் உட்பட) மலிவு திக் கொடுத்து வழங்கப்படும். பின்னர் அவைகள் 17-ந் திகதி முடிக்கிறவரையிலே செல்லும். மடுறோட்டிலிருந்து மருதமடுத்திருப்பதி வரை பஸ்கள் மூலம் வீதிப்போக்குவாத்துச்சலார் பெரியவர்களுக்கு 50 சதமும், சிறுவர்களுக்கு 25 சதமும்மாகும்.

ஊரடங்கும் சட்டம் நீக்கப்பட்டது

அக்கரைப்பற்றுப்பிரிவில் நடைமுறையில் இருந்துவந்த ஊரடங்கும் சட்டம் சென்ற 5-ந் திகதி செவ்வாய்க் கிழமை நடுச்சாமமுதல் நீக்கப்பட்டுள்ளது. இணைப்பு அதிகாரியும், மட்டக்களப்பு அரசாங்க அதிகாரியும் கூறிய ஆலோசனையின்பேரிலே அக்கரைப்பற்றுக் காரியாதிகாரியிடில் இருந்து வந்த ஊரடங்கும் சட்டத்தை அவ்விதம் நீக்கிவிடமாறு பிரதமர் உத்தரவிட்டாரியினர். சிலதினங்களாக அப்பகுதியில் எவ்வித அசம்பாவித சம்பவங்களும் நடைபெறவில்லை.

குருத்துவ அபிஷேகமும் முத்தூசையும்

அன்பானவர்களே! யாழ்ப்பாணம் பரிசுத்தபுதுமைமாதா கோவிலைச் சேர்ந்தவரும், சாவகச்சேரி அர்ச். மரி அல்போன்ஸ் விகோரியர்கோவில் பகுதியைத் தாயகமாய்க்கொண்டவருமான எமது அருந்தவப்புதல்வர் வண. விதநர் C. பனிமயம் லோப்பையா, O. M. I. அவர்களுக்கு 1958-ம் ஆண்டு ஆவணிமாதம் 14-ந் திகதி வியாழக்கிழமைகண்டி, அம்பிற்றியாலங்காநாயகி குருமடத்தின் சிற்றூலயத்தில் குருத்துவ அபிஷேகத்திருச்சடங்கு நிறைவேற்றப்படும். அடுத்த நாள் பரிசுத்த தேவதாயாரின் ஆரோபணத்திருநாளன்று காலை 7 மணிக்கு அதே சிற்றூலயத்தில் அவர்தமது முத்தூசுப்பலியை நிறைவேற்றுவார்.

இவ்விருபூசுதினங்களிலும் தூய ஆவியானவரின் அருட்கொடைகளையும், இரக்கம் நிறைந்த அமலோற்பவநாயகியினது திருக்கடாட்சத்தையும் அவர் நிறைவாக அடையும்படி மன்றாடிக்கொள்ளுமாறு வண. குருமார், சங். கன்னியாஸ்திரிமார், எமது சுற்றத்தார், சிநேகிதர் யாவரையும் மிகவும் பணிவுடன் வேண்டுகின்றோம்.

மாசில்லாமாதாவில் உங்கள் அன்புள்ள L. C. பொன்னுக்கோன் தம்பதிகள் புனிதவனார் பொன்னகம் கோவில்குடியிருப்பு சாவகச்சேரி. 2-8-58.

ஆசிரியர்களின் ஞானவொடுக்கம்

வருகிற ஆவணிமாதம் 27-ந் திகதி புதன்கிழமை பின்னோட்கொடக்கம் 31-ந் திகதி ஞாயிற்றுக்கிழமை காலை வரைக்கும் கொழும்புத்துறைத் தாபனத்தில் ஆசிரியர்களின் ஞானவொடுக்கம் நடைபெறும்.

இந்த ஞானவொடுக்கத்தில் பங்குபற்ற விரும்பும் ஆசிரியர்கள் நமக்குக் கூடியசீக்கிரம் அறிவிக்குமாறு கேட்டுக்கொள்ளுகிறோம்.

ஆசிரியர்கள் தங்கள் பால்னைக்குத் தேவையான ஞானவாசனைப்புத்தகங்களைக் கொண்டுவரும்படியும் கேட்டுக் கொள்ளுகிறோம்.

PHILIP PONNIAH, Gen. Manager, R. C. Schools Jaffna, 28-7-58

காரியாதிகாரியின் நன்மதி

வலிகாமக்கிழக்குப்பிரிவுக் கிராமாபிவிருத்திப் பயிற்சிக்கழகம் சென்ற 1-ந் திகதி வெள்ளிக்கிழமை காலை கோப்பாயிலே ஆரம்பித்துவைக்கப்பட்டபோது, அப்பிரிவுக் காரியாதிகாரி திரு. ஜே. டி. சபாபதிப்பிள்ளை கூறிய நன்மதிவருமாய்: “கிராமத்தின் பொருளாதாரமே ஒரு நாட்டின் அபிவிருத்திக்கு அடிப்படையானது என்ற அபிப்பிராயம் தற்போது தென்கிழக்கு ஆசிய நாடுகளில் நிலவிவருகிறது. இப்போது அது இலங்கையிலும் கைக்கொள்ளப்படுகிறது. கிராமத்தின் நிலையர்த்தால் நாட்டின் வளம்பெருகும். ஆகவே, கிராமவாசிகளுக்கான குடிசைக்கைத்தொழில்களை ஆராய்ந்தறிந்து அவற்றைத்தொடக்கி நடத்தவேண்டும். இதுவிஷயமாய் அரசாங்கத்தின் தயவைமட்டும் காத்திராது தன்கையே தனக்கு உதவி என்ற சலோகத்திலே நம்பிக்கைகொண்டு சுயமுயற்சியில் ஈடுபடுவதுதான் நலமாகும்”.

பிரசித்திபெற்ற டக்ளர் நெஸின்

‘நெஸின்ஸ் மில்க் சொக்கிளேர்’ என அறியப்படுகின்ற பார்சொக்கிளேற்றை எல்லோரும் நன்கறிவார்கள். ‘நெஸ்கப்’ என்ற உடன்தயாரிக்கும் காப்பியைப்பலரும் குடித்திருப்பார்கள். ஆனால், நெஸின் போஷணை சத்துணவுப் பெருஞ் சக்கிராதிபத்திபத்தின் தலைவரான டக்ளர்கள் ஜூலியஸ் அபெக்ளன் பவரைப்பற்றி எத்தனைபேர் கேள்விப்பட்டிருப்பார்கள்? அவாது இந்தப் பெரும் சக்கிராதிபத்திபம் உலகமுழுவதும் தனது தொழிற்சாலைகளைக் கொண்டிருக்கிறது. டக்ளர் அபெக்ளர் அவர்கள் ஓர் சயிற்சர்லாந்தர். வழக்கத்துக்குமாறான அபூர்வ பெரியகைத் தொழில்-வர்த்தக தலைவர். இவர் ஓர் பெரிய எழுத்தாளரும், தத்துவசாஸ்திர விற்பன்னரும், கவிஞருமாவார். ஓர் புறொட்டஸ்தார்தராய் இருந்தபோதிலும் விசியேபதி அர்ச். தெரேசம்மாளின் வாழ்க்கைவரலாறுபற்றி இவர் அழகான ஓர் நூல் எழுதியிருக்கின்றார்.

சயிற்சர்லாந்தின் நெஸின் அலிமென்சான என்ற இந்தப் போஷணை சத்துணவு தயாரிக்கும் கம்பெனியானது உலகில் மிகப்பெருந்தொகையாக உணவுப் பொருள் தயாரிப்பவற்றுள் ஒன்றாகும். நிகழும் 1958-ம் ஆண்டிலே நெஸின் கம்பெனி உலகமுழுவதிலும் புதிய தொழிற்சாலைகளையும், காரியாலயங்களையும் அமைப்பதற்கென்று ஆறு கோடிடலர் செலவழிக்கின்றது. உலகில் அருந்தப்படும் பார்சொக்கிளேற்றில் நூற்றுக்குப் 10 வீதத்துக்கு மேற்பட்டதை நெஸின் கம்பெனியே உற்பத்தி செய்கின்றது. இதற்குத் தேவைப்படும் பாலிலே மிகப்பெரும்பகுதியை அதன் பார்சொக்கிளேற்றுள்ள 15 லட்சம் மாடுகளைக் கொண்ட மக்கையிலிருந்து பெற்றுக் கொள்ளப்படுகிறது. ‘நெஸ்கப்’ எனப்படும் உடன்தயாரிக்கும் காப்பி உற்பத்தி செய்கின்ற உலகின் மாபெரும் ஸ்தாபனம் இதுவேயாகும். சுதந்திர உலகிலே இது 130 யந்திரங்களையும், மற்றும்

உபகரணங்களையும் கொண்டிருக்கிறது. இவற்றிலே ஐக்கிய அமெரிக்க தேசத்திலுள்ள பத்தும் சுமார் 58,000 பேரை வேலைகொள்ளுகின்றன. கம்பெனியை நிர்வகித்து நடத்தும் விஷயமாயும், பொருளாதார விஷயமாயும் இதுமூன்று பெரும் பிரிவுகளாக வகுக்கப்பட்டிருக்கின்றது. இம் மூன்றினுள்ளும் மேற்குஜரோப்பா 23,000 பேரையும், மேல்கோளார்த்தமும், பசிபிச்சமுத்திரபகுதி (பிலிப்பைன்ஸ்) யும் 15,000 பேரையும் வேலைகொண்டிருக்கின்றன.

இந்தப் பிரமாண்டமான உற்பத்தி-விற்பனவு ஸ்தாபனத்தைத் தலைமை வகித்து நடத்துகிறவர் ‘டக்ளர் நெஸின்’ எனும் சிறப்புப்பெயரால் அறியப்படுகின்ற 67 வயதுடையவரான டக்ளர் காள் ஜூலியஸ் அபெக்ளன் பவர் சயிற்சர்லாந்தில் வசிக்கும் ஓர். ரோமைப் பிரபு குல வழித்தோன்றலாவார். இவர் மூத்த நெஸின் கம்பெனியின் உபதலைவராயிருந்து, 1948-ம் ஆண்டு அதன் தலைவராயினார். இவர் சயிற்சர்லாந்தின் முதன்மையான கைத்தொழில்-வர்த்தகத் தலைவராமாத் திராமல்ஸ், அந்நாட்டிலுள்ள மகாசெலவ சம்பத்துள்ள குடும்பங்களுள் ஒன்றின் தலைவருமாவார். இவரின் குடும்பமே நெஸின் கம்பெனியில் மிகப்பெரிய தனிப்பங்காளியாகும். சென்ற வருடம் இத்தக்கம் பெனிக்கு ஏறக்குறைவு ஒரு கோடிடலர் ஆதாயங்களைத் திருக்கிறது. சயிற்சர்லாந்தின் வர்த்தகத்தைப் பாக்கச்செய்வதில் டக்ளர் அபெக்ளர் தலைமைதாங்கியிருப்பதைப்பாராட்டி அங்குள்ள சூறிக் சர்வகலாசாலை அவருக்குக் கௌரவ மாத்திரையான கலாநிதிப்பட்டம் சம்மானித்துள்ளது. விசியேபதி அர்ச். தெரேசம்மாளின் வாழ்க்கைவரலாறுபற்றி ஓர் புறொட்டஸ்தார்தரான இவர் சமீபத்தில் எழுதிப் பிரசுரஞ்செய்துள்ள புத்தகம் சமயபேதமின்றியே அறிஞர்கள் பலருடையவும் கவனத்தை ஈர்த்திருக்கிறது.



பொதுவர்த்தமானம்

போலீஸ் யுத்தகைதிகள்

இரண்டாவது உலக யுத்தம் முடிவடைந்த காலமுதல் ருஷியாவிலே மறியல் செய்து வைக்கப்பட்டிருந்த போலீஸ் யுத்தகைதிகள் தங்கள் சுவராட்சிக்குத் திரும்பிக்கொண்டிருக்கிறார்களென்று சமீபத்திலே வர்சோ நகர் வாறொலி நிலையம் தெரிவிக்கலாயிற்று. கடந்த மூன்று மாதங்களிலும் 27,000 பேர் திரும்ப அங்கு போய்ச் சேர்த்திருக்கின்றார்கள். ருஷியாவிலே யுத்தகைதிகள் எவருமே இல்லையென்று ஆரம்பத்திலே ருஷிய கம்யூனிஸ்தர்கள் அழுங்குப்பிடியாகச் சாதித்துவந்தார்கள். 1957-ம் ஆண்டின் ஆவணி மாதத்திலே சுதந்திர மேற்குஜேர்மனியின் பிரதமரான அடெனோவர் அவர்கள் ருஷியாவிலுள்ள ஜேர்மன் யுத்தகைதிகளைப்பற்றிய உண்மையான விபரங்களைத் தெரிவித்தார். இதைக்கேட்டதே ருஷிய கம்யூனிஸ்தர்கள் பெரிதும் சினந்துகொண்டார்கள். குளிரினால் உறைந்த ருஷியாவின் வடபகுதியிலே இன்னுமே தாங்கள் உயிரோடிருப்பதாகத் தெரிவித்து இத்தாலிய கைதிகள் தங்கள் சுவராட்சிக்கு மீட்டும் மீட்டும் செய்திகள் அனுப்பி வைத்திருப்பதை ஜரோப்பிய பத்திரிகைகள் வெளியிட்ட செய்திகளையும் அவர்கள் பரிசீலித்துவந்தார்கள். உண்மையை மறுப்பதிலும், எதிர்ப்பதிலும் ருஷிய கம்யூனிஸ்தர்கள் நாஸிகளின் கொள்கையையே பின்பற்றுக்கின்றார்கள். இவ்வாறு புரட்டுகிறவர்களுடன் மகாநாடுகளும், உச்சாணி மகாநாடுகளும் நடத்துவதால் பலனுண்டாகுமா?

அவர்களின் கூற்றுக்களுக்கும், வாக்குறுதிகளுக்கும் மதிப்பு உண்டா?

* * *

● ரோமாபுரியிலே குவாட்ரூரோ பகுதியிலே அர்ச். ஜோன் பொஸ்கோ போல் கட்டியெழுப்பப்பட்டிருந்த புதிய ஆலயமானது தற்போது பூர்த்தியடையும் தருவாயில் இருக்கின்றது. “டோம்” எனப்படும் அதன்பாரிய வில் மச்சுமாடமானது பரிமாணத்திலே நித்திய நகரிலுள்ள மகாப்பிரமாண்டமான அர்ச். பேதுருவானவர் மகாதேவாலயடோமுக்கு இரண்டாவதாகும்.

● இத்தக்கோடைகால வெப்பத்திலே மிதமிஞ்சிவேலைசெய்வது நன்றாகாதென்று தமது டக்ளர் கூறிய ஆலோசனையின்பேரிலே பரிசுத்தப்பாப்சர் அடுத்த சில மாதங்களில் முக்கியமாகப் பொதுப்பேட்டிகளே அருளுவாரென வத்திக்கானிலிருந்து செய்திகளைத் திருக்கிறது. விசேஷ பேட்டிகளும், பொதுப்பேட்டிகளும் இராசியப்பிரதிநிதிகளுக்கும், உயர்ந்தவரிசையைச் சேர்ந்த குரு சிரோஷ்டர்களுக்குமே அருளப்படவிருக்கின்றன.

● கடந்த மூன்று மாதங்களிலும் சோவியற் ருஷியாவிலிருந்து சுமார் 27,000 போலீஸ்காரர் தங்கள் சுவராட்சியைப்போலாந்துக்குத் திரும்ப அனுப்பிவைக்கப்பட்டிருப்பதாய் வர்சோ நகர்வாறொலி அறிவித்திருக்கின்றது. இவர்களின் பெரும்பாலானோர் கமக்காரரும், தொழிலாளரும், பல்வேறு தொழில்களில் ஈடுபட்டவராவர்.

வர்களுமாவர். முக்கியமாக மேற்குப் போலாந்திலேயே இவர்கள் குடியேற்றப்பட்டிருக்கின்றார்கள்.

● உலகில் அதிகம் சின்னஞ்சிறிய அச்சிடப்பெற்ற புத்தகமென நம்பப்படுகின்ற அபூர்வ புத்தகமொன்று சமீபத்திலே வாங்கப்பெற்று வாஷிங்டன் நகரிலுள்ள ஐக்கிய அமெரிக்க தேச பாராளுமன்ற நூலகத்தில் வைக்கப்பட்டிருக்கிறது. பதினொரு பக்கங்களைக் கொண்ட இச்சிறிய புத்தகம் திவ்யிய கர்த்தர் அருளிச்செய்த செபத்தை அடக்கியதாய் ஒரு அங்குலசுதூரத்தின் இருபதில் ஒருபங்கு பரிமாணமுள்ளதாகும்.

● தனது நாட்டிலே இத்தாலிய யுத்தகைதிகள் இல்லாமென்று சோவியற் ருஷியா மறுத்துவந்தபோதிலும் அங்கே இத்தாலிய யுத்தகைதிகள் இன்னுமே சிறைவைக்கப்பட்டிருக்கிறார்களென வத்திக்கானுக்குத் தகவல்கள் கிடைத்தவண்ணமிருக்கின்றன. சமீபத்திலே ருஷியாவிலிருந்து திரும்பியவர்கள் அங்கே இத்தாலிய யுத்தவீரர்கள் சரங்கங்களில் வேலைசெய்துவருவதாகவும், முகாங்களில் சிறைபிடுத்து வருவதாகவும் தெரிவித்திருக்கிறார்கள்.

● ஊர்துபதிக்கும், மற்றும் ஐரோப்பிய நாடுகளிலுள்ள திருசேத்திரங்கள் பலவற்றிற்கும் பர்மாவிலிருந்து முதலாவது பத்திரை சமீபத்தில் கடைபெறலாயிற்று. இந்த யாத்திரையில் கலந்துகொண்ட கத்தோலிக்கர் 56 பேரும் ரோமாபுரி, ஊர்துபதி, பாத்திமா பதி ஆகியவற்றையும், பிரான்சிலே கத்தோலிக்க திருச்சபைச் சரித்திரத்தில் கீர்த்திபெற்ற ஒரு தொகையான நகர்களுக்கும் தரிசித்துக்கொண்டு லண்டன் நகர்வழியாகத் திரும்பியிருக்கிறார்கள்.

● அனுஆயுத பலத்தைப் பெருக்கிக்கொள்வதுதான் பிரான்ஸின் முதலாவது பிரச்சினையென்றும், அனுஆயுத பலமுள்ள நாடுகளின் அந்தஸ்திலே பிரான்ஸ் இருந்தாகவேண்டிய அவசியம் ஏற்பட்டுள்ளதென்றும் பிரான்ஸின் புதிய பிரதமரான ஜெனரல் தெகோல் சந்தேகத்துக் கிடமில்லாத வகையிலே அமெரிக்க வெளிநாட்டு மந்திரி திரு. டல்லஸ் அவர்களிடம் தெரிவித்திருக்கிறார் எனப் பரிஸ் நகரிலிருந்து செய்திகளைத் திருக்கிறது.

● சுதந்திர மேற்குஜேர்மனியில் அனுஆயுதத்திட்டம் பலத்துக் கொண்டுவருமானால் கம்யூனிஸ்த ஆட்சியிலுள்ள கிழக்கு ஜேர்மனி, போலாந்து, செக்கோசிலோவாகிய நாடுகளிலே ரொக்கெந்தளங்கள் அமைப்பது அவசியமாகலாமென்று செக்கோசிலோவாகிய பிரதமர் வில்லியம் சிரோசி எச்சரித்திருக்கின்றார். மேற்கு ஜேர்மனியின் அனுஆயுத கொள்கைக்குக் கம்யூனிஸ்த முகாம் நோடியாக எச்சரிக்கைவிடுத்தது இதுவே முதன்முறைபாம்.

நேர்த்தியின் பூர்த்தி

முடியாத காரியங்களின் சுத்தவாளியாகிய அர்ச். நீத்தம்மா லிடமும், யேசுவின் சிறிய புஷ்பத்திடமும் நான்கேட்டருளியமன்றாட்டு அணுகலமான தினால் நேர்த்தியின்படி இதனைப் பிரசுரிக்கிறேன். இவர்களின் நாமம் புகழப்படக் கடவதாக.

அ. சனிசிமுத்து
நவக்கிரி.

* * *

நன்றியறிந்த ஸ்தோத்திரம்

பெற்றதாயினும் அன்பு நிறைந்த அர்ச். சதாசகாயமாதா வின் மன்றாட்டால் நான் கேட்டுக்கொண்டபடி பரிட்சையில் சிக்கியெய்தச்செய்தற்காக நித்திய தேவனுக்குத் தோத்திரம். தாயே! என்னுடைய ஆசை நிறைவேறும்படி தேவனிடம் வேண்டும். நேர்த்தியின்படி பிரசுரிக்கிறேன்.

மகன். கண்டி அடியான்

கோட்டு விற்பனவு விளம்பரம்

இல. M. B. 1358
யாழ்ப்பாண டிஸ்திரிக்ட்கோட்டிஸ்
 அராலி கிழக்கு
 தம்பு அழகரட்டினம்
 — வழக்காளி.
 எதிராக
 சுண்டிக்குளி, மறவகுளம் ரோட்
 சின்னத்தரை அருமைநாயகம்
 — எதிராளி

யாழ்ப்பாண டிஸ்திரிக்ட்கோட்டிஸ் M. B. 1358-ம் இலக்க வழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர் தண்டிக்கானி 1958-ம் ஆண்டு புரட்டாசுமாதம் 9-ந் திகதி செவ்வாய்க்கிழமை பிற்பகல் 4 மணி தொடக்கம் அந்தக்கானிக்குள்ளின்று பிரசித்தஸத்தில் விற்கப்படும்.

தீர்வைத்தொகை: முதல்வட்டி ரூபா 2,047/உம், இன்னும் ரூபா 1,500-க்கு 23-11-56 தொடக்கம், 15-10-57 வரையும் 100-க்குப் 12% வட்டியும், பின்பு கூட்டுத்தொகைக்கு இறுபடும் வரையும் 100-க்கு 5% வட்டியும், கோட்டுச்செலவு ரூபா 100/உம்.

காணீவிபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி சுண்டிக்குளிக் கோயிற்பற்று, சுண்டிக்குளி இறை இலகடி தோட்டம் நி.ப. 4-உம், வீடும், சிணடும், மற்றும் அதைச்சேர்ந்தவைகளும். எல்லை: கிழக்கு — ரோட்டு. வடக்கு — கை ஒழுங்கையும், ஆண்டி தம்பிமுத்து விற்கும், பங்காளருக்கு முரிய ஆதனம். மேற்கு — ஆண்டி தம்பிமுத்து விற்கும், பங்காளருக்கும் உரிய ஆதனம். தெற்கு — கந்தர் கௌரியேயுக்கும், வைத்தி சுவக்கீழவுக்கும், பென்றேசம்மா விற்கு முரிய ஆதனம். இதில் சொரிய லாய் நி.ப. 2½-யும், கல்வீட்டில் கிழக்கரைவாசியும்.

சே. இரத்தினசபாபதி,
 கொம்பிஷனரும், லீலைமதிப்பாளரும்.
 24, சப்பெல் வீதி,
 யாழ்ப்பாணம் 4-8-58.

நன்றியறிந்த ஸ்தோத்திரங்கள்

யேசுவின் திருநிறுதயம், பரிசுத்த சதாசகாயமாதா, அர்ச். குசையப்பர், யூதாததேய இவர்களுடைய மன்றாட்டினால் பரிட்சையில் தேறினதற்கு நன்றிகாலம் தாழ்த்தினதற்கு மன்னிப்புக்கோரி நேர்த்தியின்படி பிரசுரிக்கிறேன்.

— ஓர்ப்பத்தன்

* * *

நானிலம் போற்றும் நற்சகாயமாதா வின் திருவருள் வேண்டினார் யாரும் நன்மையே அடைகின்றார்கள் என்பதற்கு நவநாட்காலத்தில் குழுமுஞ்சனங்களின் தொகையே போதியசான்றாகும். அந்நனம் சதாவேண்டிச் சகாயம்பெற்றவருள் யானாமொருவன். ஆயின் எத்தனையோ முறைகள் சகாயம்பெற்றுச் சந்தோஷித்து இருக்கின்றேனேயென்றிப் “பத்திரிகையில் வெளியிடுவேன்” என்ற எனது நேர்கடனை நிறைவேற்றவில்லை. பலமுறைகள் இந்நனம் நேர்ந்தன. ஈற்றில் யான் ஓர் பெரிய நன்மையை வேண்டிக் கொண்டு இம்முறை தவறாது வெளியிடுவேன் எனத்தீர்மானித்தேன். நன்மை வெகுசலமாய்க் கைகடியதும் நேர்கடனை மறந்தேன். ஆனால், எத்தனையோ நன்மைகளைத் தந்தருளியதாய் எனது அசுட்டைத்தனத்திற்குத் தகுந்தவடிவத்தை எனக்குத் தந்துதண்டித்துவிட்டார். அப்போதும் யான் நேர்கடன் செய்வதைப் பின்போட்டுவந்தேன். அப்படியே மாதங்கள் பல சென்றபின்னர், அதுவும் ஏதோ சிலநஷ்டம் வரப்போவதின அறிகுறிகள் சிறிதுதென்படுவதினால் இன்று இதைப் பத்திரிகை வாயிலால் வெளியிடுகின்றேன்.

இதைக் கண்ணுறும் அன்பர்களே! தாயின் திருவருள் மகத்தானதாகையால் நன்மை வேண்டிப்போது நாம் அளிக்கும் வாக்குறுதி நிறைவேற்றப்பட வேண்டும் என்பதை இச்சம்பவத்திலிருந்து அறிந்து கொள்ளுங்கள். தாயின் திருநாமம் உலகம்எங்கும் போற்றிப்புகழப்படுவதாக!

தாம் ஓர் கிறீஸ்துவர்தானா?

ஐப்பானியதேசத்தின் முக்கியதீவுகளில் ஒன்று ஹியூஷு என்பது. இற்றைக்கு 285 வருடங்களின்முன் இத்தீவில் பெனதிக் தீயஸ் என்ற உயர்குலப் பிரபு ஒருவர் வசித்திருந்தார். அவரின் குலமேன்மையையும், குலத்துக்கேற்ற கொடைமேன்மையுமிட்டு அத்தீவுமக்கள் அவரை வெகுவாக மதித்து, நேசித்துவந்தார்கள்.

இவர்மணஞ்செய்து சில வருடங்களுக்குப்பின் அத்தீவுமக்களுக்குச் சுவிசேஷத்தைப் பிரசங்கிப்பதற்காக நெடுந்தூரத்திலிருந்து பெருஞ்சமுத்திரங்கள் தாண்டிச் சிலப்பயத்தியுள்ள குருமார் அங்குபோய்ச்சேர்ந்தார்கள். இந்தவேதபோதகர்களின் நற்புத்திகளையும், பிரசங்கங்களையும் கேட்டு அத்தீவுவாசிகளில் ஆயிரக்கணக்கானோர் மனத்திரும்பி ஞானஸ்நானம் பெற்றுக் கொண்டார்கள். முன் சொன்ன பெனதிக் தீயஸ் என்ற பிரபுவும் தமதுகுடும்பத்தாருடன் மனத்திரும்பி ஞானஸ்நானம்பெற்று உத்தமகிறீஸ்துவ வாழ்க்கைநடத்தித் தமது உடன்கிறீஸ்துவர்களுக்கெல்லாம் ஓர்நல்ல முன்மாதிரிகையாக ஒழுகிவந்தார்.

ஆனால், அந்தத்தீவில் மாத்திரமல்ல, ஏனையஐப்பானிய தீவுகளிலும் கிறீஸ்துவேதம் தீவிரமாகப் பரந்துகொண்டுவந்தமையாலே ஐப்பானியதேசம் முழுவதும் தங்கள்சமயம் அழிந்துவிடுமோவென்றும், தங்களுக்குள்ள மரியாதையும், வருமானமும் இல்லாதொழிந்துவிடுமோ என்றும் அஞ்சிய மறுசமயகுருக்கள் அரசனிடமும், சிற்றரசர்களிடமும்சென்று முறையிடு செய்து ஐப்பானியிலிருந்து கிறீஸ்துவேதத்தை நிர்மூலமாக்கிவிட வேண்டுமெனக் கேட்டுக்கொண்டார்கள்.

இதைக்கேட்டதே அரசன் வெஞ்சினங்கொண்டான். சிற்றரசர்கள் வெகுண்டெழுந்தார்கள். கிறீஸ்துவேதத்தைத் தழுவிவாங்குள்ளோர் அந்நேமறுதலித்துத் தங்கள் முன்னோர்களின்சமயத்தையே முன்போலத் தழுவிக்கொள்ளவேண்டும்; அவ்வாறுசெய்ய மறுப்பாருக்கெல்லாம் மாணதண்டனை விதிக்கப்படுமெனத் தேசமெங்கும் கட்டளைபிறந்தது. அதனால் ஐப்பானியில் வேதகலாபனை எழுந்தது. கணக்கற்ற கிறீஸ்துவர்கள் கிறீஸ்துநாதரையும், அவருடையதிருவேதத்தையும் மறுதலிப்பதைக்காட்டிலும், மாணிக்கிறேத தாவினையென நினைந்து, பயங்கர வாதைவேதனைகளை ஆச்சரியத்துக்குரியவிதமாய் அனுபவித்தார்கள்.

இந்தவேதகலாபனையின்போது அவர்கள்மத்தியிலே ஓர்வச்சிரதம்பம்போன்று தமதுவேதவிசுவாசத்தில் அத்துணைஸ்திரமாய்ப் பெனதிக் தீயஸ்பிரபு விளங்கினார். அரசன் பிரபுவில் அதிகம்மதிப்புக்கொண்டிருந்தான். அதனால் அவரை விரோதித்துக் கொள்ள அவன்மனங்கொள்ளவில்லை. ஆகவே, பட்சங்காட்டி அவரைத் தன்பால்கவர்ந்து, தனதுபக்கமாக்கிக் கொள்ளவேண்டுமெனத் தீர்மானித்து, கிறீஸ்துவர்களால் வெகுவாகச் சங்கித்து நன்குமதிக்கப்பட்டுவரும் தீயஸ்பிரபு கிறீஸ்துவேதத்தை மறுதலிக்கும்படி செய்துவிட்டால் மற்ற கிறீஸ்துவர்களும் அவருடையமாதிரிகையைப் பின்பற்றி அவ்வாறு செய்வார்களென அரசன்நம்பினான்.

தீயஸ்பிரபு இராசமாளிகைக்கு அழைக்கப்பெற்றார். அரசன் ஓர் பிரபுவ்குரிய பெருங் கொளவத்துடன் அவரைவரவேற்றான். அன்பாக உபசரித்தான். அதன்மேல் அவரை விழித்து, “பிரபோ! தாங்கள் ஓர் கிறீஸ்துவரெனக் கேள்விப்பட்டு ஆச்சரியமுற்றேன்; எம்முன்னோர் பண்டு தொட்டுப் பாவனியாக அனுட்டித்துவந்த சமயத்தைத்தறந்து, அந்நியசமயம் ஒன்றைத் தாம் தழுவிருப்பீ

ரென்று நான்களவினும்நினைக்கவில்லை; பிரபோ! தாம் ஓர் கிறீஸ்துவர்தானா? என்று அரசன் பரிவாகவினாவினான்.

இதைக்கேட்ட தீயஸ்பிரபு சிறிதுவேளை மவுனமாயிருந்தார். பின்னர் நிறைகுடம்போன்று நிலைதளம்பாத உளத்தினராய் அரசனை நோக்கி: “இறைவ! நான் ஓர்கிறீஸ்துவனே; கிறீஸ்துநாதர் அருளிச்செய்த திருவேதமே சத்தியவேதமெனக்கண்டு அந்நைத்தழுவிக்கொண்டேன்; இறையிட்டித் தாங்கள் அணுவத்தையும் சந்தேகப்படவேண்டிய தில்லை” என்று பணிவாகவிடைபகர்ந்தார்.

தான் எதிர்பாராதவிதமாய்ப் பிரபுகூறியதிலே அரசன்கேட்டதே சிம்மசொற்பனம் கண்டாற்போன்று சிறிதுவேளை திகைத்து நின்றான். என்றாலும் சினத்துகொள்ளாது, உள்ளத்திலே தைரியத்தை வருவித்துக்கொண்டு, “பிரபோ! என்னைச் சோதிக்கின்றீர்? வேண்டுமென்று தான் இப்படிச் சொல்லுகின்றீர்? தமது பிரபுப்பட்டத்துக்கும், கிறீஸ்துசமயத்துக்கும் அடடா! வெகுதூரமென்றுதாம் அறியமாட்டீர்? அரசகுடும்பத்தினருக்கு அடுத்தவரிசையிலுள்ள ஓர் பிரபுவாகியதாம் ஓர்கிறீஸ்துவராய் ஒருபோதும் இருக்கமாட்டீர் என்பது நிச்சயம்; இருந்தால் தம்மைப்போல ஓர்நிர்ப்பாக்கியர் இல்லை யென்றே சொல்வேன்; ஆதலால், பிரபோ! எமது தெய்வத்தின்போல ஆணையிட்டுக் கேட்கிறேன்; தாம் ஓர் கிறீஸ்துவர்தானா?”

தீயஸ்பிரபு முன்போலச் சிறிதுவேளை மோனமாயிருந்தார். அதன்மேல் மனதில் அமைதிரிவ, அரசனை நோக்கி: “நான் கிறீஸ்துவவேதத்தைத் தழுவிக்கொண்டது உண்மையே! அதனால் நான் ஓர்கிறீஸ்துவனே” என்று கலங்காமனத்துடன் காம்பியாக வசனித்தார்.

மன்னன் இதைக்கேட்டதே உளம் மருண்டான். பெரிதும்மனவேதனை அடைந்தவனைப்போல் பிரபுவைவிழித்து, “அந்தோ! குடிக்கெட்டது; ஐப்பானிய பிரபுவும்சத்துக்கே இழிவேற்பட்டுவிட்டது; இனிபான் இந்தநாட்டின்கண் அரசனாயிருந்தென்ன; இறந்தென்ன; எனதுகொளவம் இன்றோடொழிந்தது; எனதுபிரசைகள் மத்தியில் எனக்குஇனிமேல் மதிப்பேது? மகிமைஎது? ஆதலால் பிரபோ! எனதுகொளவத்தை இந்தவேளை காத்துவைப்பீர்! என்மதிப்பையும், மகிமையையும் நிலைநாட்டிவைப்பீர்! தாம் உடனே கிறீஸ்துவேதத்தை மறுதலித்து, ஓர்கிறீஸ்துவன் அல்லவென்று என்முன் ஆணையிட்டுச்சொல்லும்; தமக்குப்பெரும் வெகுமானங்கள் செய்ய எனது பொக்சாலை திறந்தபடியே இருக்கிறது; பாடும்” என்றான். (தொடரும்)

● ஹங்கேரியிலே 1956-ம் ஆண்டு நடைபெற்ற சத்திரஎழுச்சிக்கலகத்தின்பின் சோவியற்றூஷியாவுக்கு நாடு கடத்தப்பட்ட 5,000 ஹங்கேரிய உருக்குத்தொழிலாளரும் “அடிமைத்தொழிலாளர்களாகச் சிவலுக்கு அனுப்பப்பட்டுள்ளனர்” என்று ஹங்கேரிய விடுதலைச் சம்மேளனத்தின் தலைவரான டக்ளர் கெலாபியன் சென்ற 23-ந்திகதியன்று ஜெனிவாநகரிலே தெரிவித்திருக்கின்றார்.

● ஜேர்மனியிலே நாளிகளின் வேதகலாபனைக்குப் பவியானவர்களின் ஞாபகமாக அங்கு பிரான்ஸிய எல்லைக்குச் சம்பமான புலவள்ளன் மிடத்திலே ஓர் பாரிய ஞாபகசின்னம் இவ்வருடத்திலே நிறுவப்பட்டிருக்கிறது. இதனை நிறுவவதும், ஜேர்மனியிலே 1933-ம் ஆண்டு நாளிய ஆட்சி அதிகாரத்துக்குவந்த 25-ம் வருடநிறைவும் ஏக்காலத்திலே நிகழ்வனவாகும்.

மட்டக்களப்பு தாண்டவன் வெளித் தபால்

அர்ச். லொயலா இஞ்சூசியர் திருநாள்

யேசுசபைஸ்தாபகரும், திரிகோணமலை மேற்றிராசனத்தின் பாதுகாவலரும், இம்மேற்றிராசன ஆயர் அவர்கள் பெயர்கொண்ட அர்ச்சியசிட்டருமாகிய அர்ச். லொயலா இஞ்சூசியார் திருநாள் இப்பங்கில் விமரிசையாகக் கொண்டாடப்பட்டது.

திருநாளுக்கு முன் தினமாகிய 30-7-53 புதன்வரம் இப்பங்கிலுள்ள கிளென்னி ஆண், பெண்பாடசாலையினர் ஒன்றுகூடினர். நம்மேற்றிராணியாண்டவர் இல்லம்சென்றனர். திருநாட்சபசோபனம்கூறி, மாலைகளுக்குடி, மலர்கள் தெளித்து, ஞானப்பூச்செண்டுகள் அளித்தனர். ஆண்பாடசாலையினரால் ஆங்கிலத்திலும், பெண்பாடசாலையினரால் தமிழிலும் வாழ்த்துப்பாக்கள் படிக்கப்பெற்றன. ஆண்டவர் அவர்கள் இருபாடசாலையினரும் அளித்த ஞானப்பூச்செண்டுகளும், செய்த உபசாரங்களுக்கும் நன்றிகூறித் தேவஅழைத்தல்கள் தம்மேற்றிராசனத்தில் அதிகமதிகம் கிடைக்கமாறு மன்றும்படி கேட்டுத் தமது ஆசி அளித்துத் திருக்கணையாயி யை முத்திசெய்யக் கொடுத்து மிட்டாய்களும் வழங்கினர். பின்னர் எல்லோரும் ஆண்டவர் அவர்களுக்கு நன்றிகூறி ஆனந்தமாய்ப் பிரிந்தனர்.

அதன்மேல் இப்பங்கிலுள்ள மாசில்லாதமாதாசபையினர் தமதுசின்னங்களோடு ஒன்றுகூடி ஆண்டவரவர்களின் இல்லத்தில் அவரைச் சந்தித்தனர். பெருநாள் வாழ்த்துக்கூறிப் பூமாலை அணிவித்தபின்னர் சபை அங்கத்தவர் ஒருவரால் ஓர் சிறிய சொற்பொழிவு நிகழ்த்தப்பட்டது. ஆண்டவரவர்கள் நன்றிகூறி, இச்சபையார் மாதாவின அடிச்சுவடுகளைப் பின்பற்றி, எல்லோருக்கும் நன்முன்மாதிரியாய் நடக்கவேண்டுமென உரைத்து, கிழக்கு இலங்கையில் குருமார் அதிகரிக்குமாறு மன்றும்படி கேட்டுத் தமது ஆசிரித்து மிட்டாய்கள் வழங்கினர். சபையினர் நன்றிகூறி, இன்னுரையாடிக் கலைத்தனர்.

திருநாளாகிய 31-7-53 வியாழக் கிழமை விடிந்தது. ஆலயமணிகள் அடித்து ஆர்ப்பரித்தன. பாத்திரமாரியில் எமதுகட்டளைக்குரவர் வணஜி. ஈ. எல். வம்பேச்சுவாமிகள் பாடற்பூசை நிறைவேற்றினார். திரளான விசுவாசிகளும், பத்திச்சபையினரும் திவ்வியபூசைகண்டு, திருவிருந்தருந்தி எமது மேற்றிராசனத்துக்காகவும், மேற்றிராணியாண்டவருக்காகவும் வேண்டிக்கொண்டனர். பூசைமுடிவில் அர்ச். லொயலா இஞ்சூசியாரின் திருப்பண்டம் விசுவாசிகளுக்கு முத்திசெய்யக் கொடுக்கப்பட்டது.

அன்றுபிற்பகல் நமது பங்கிலுள்ள பூசைப்பரிசாரகர் அனைவரும் ஒன்றுகூடி, ஆண்டவர் அவர்களைச் சந்தித்து, வாழ்த்துரைகூறி, மாலை சூட்டினர். சபை அங்கத்தவர் ஒருவரால் ஓர் சொற்பொழிவாற்றப்பட்டது. அதன்மேல் ஆண்டவர் அவர்கள் தேவஅழைத்தல் பற்றி விரித்துக்கூறித் தேவஅழைத்தலுக்குச் செவிசாய்ப்போர் பூசைப்பரிசாரகராகிய உங்களில் எத்தனைபேரென வினாவினர். தத்தம் சிறிய உள்ளங்களின் மனவெழுச்சிக் கிணைத்தவாறு பதின்மர் தங்கள்கரங்களை உயர்த்தி விருப்பம் தெரிவித்தனர். அவர்கள் சொல்லளவில்லன்றி வாழ்க்கையிலும் தேவஅழைத்தலை ஏற்றுக் குருப்பிரசாதிகளாக வேண்டுமென அன்புடன் அவர் புத்திமதிகள் கூறி, ஆசி அளித்து மிட்டாய்கள் வழங்கினர். அனைவரும் நன்றிகூறி மீண்டனர்.

அதன்மேல் நமது பங்கிலுள்ள பரிசுத்த வியாகுலமாதா பத்திச்சபையினர், அர்ச்சூசியாரின் சேவாசங்கத்

தினர், மரியாயின்சேனை அங்கத்தினர், சற்பிரசாத யுத்தவீரர் சபையினர் தத்தம் சின்னங்களோடு தனித்தனியாக மேற்றிராணியாண்டவரைச் சந்தித்து, மாலைகளுக்குடிச் சொற்பொழிவுகள் நிகழ்த்தி, அன்பளிப்புகள் வழங்கி அவரின் நல்லுரைகளும், நல்லாசியுடன் மிட்டாய்களும் பெற்று நன்றிகூறினர்.

புரியத்தீவுப்பங்குத் தேவமாதா ஆலயத்தில் திருநாளன்று காலை 6-30 மணியளவில் மேற்றிராணியாண்டவரால் திவ்வியபூசை நிறைவேறியது. சஞ்சூசையப்பர் சபைச் சந்தியாசர்கள், இப்பகுதி மடங்களிலுள்ள கன்னியாஸ்திரிமார், சகலபாடசாலைகளிலிருந்தும் ஆசிரியர்கள்-ஆசிரியைகள், மாணவர்-மாணவிகள், விசுவாசிகள் பெருந்திரளாகக் குழுமித் திவ்வியபூசைகண்டு, திருவிருந்தருந்தினர். மேற்றிராசனத்துக்காகவும், ஆயரின் நல்வாழ்வுக்காகவும் விசேஷமன்றாட்டுகள் செய்யப்பட்டன. தேவஅழைத்தல் கிழக்கு இலங்கை மேற்றிராசனத்தில் அபரிமிதமாக வேண்டுமென்னும் மன்றாட்டை வல்லதேவனிடம் அர்ச். லொயலா இஞ்சூசியார் மூலமாகக் கேட்கும்படி சொல்லி ஓர் சிறந்த பிரசங்கம் ஆண்டவர் அவர்களால் அவ்வேளை செய்யப்பட்டது.

அன்றுபிற்பகல் 6-00 மணியளவில் பாத்திரமாரியில் திருமணி ஆராதனையும், சற்பிரசாத ஆசிரவாதமும் நடைபெற்றன. திருமணி ஆராதனையின்போது மேற்றிராணியாண்டவருக்காகவும், மேற்றிராசனத்துக்காகவும், இப்பகுதியில் தேவஅழைத்தலை வேண்டியும் விசேஷசெய்க்கள் செய்யப்பட்டன. திருநாள் அன்று எல்லாக்கத்தோலிக்க பாடசாலைகளுக்கும் விடுமுறை யளிக்கப்பட்டலாயிற்று.

சதாசகாயமாதா திருப்பதி

ஆயித்தியமலை என்னுமிடத்தில் கோயில்கொண்டெழுந்தருளியிருக்கும் சதாசகாயமாதாவின்திருநாள் வருகிற புரட்டாசிமாதம் 7-ந்திகதி ஞாயிறுவாரம் கொண்டாடப்பட விருக்கிறது. திருநாளுக்குமுன் நோவனைகள் நடைபெறும். நோவனைகள் செய்ய விரும்புவோர் பின்வரும் விலாசத்துக்கு எழுதிக்கொள்ளவும்: வணகட்டளைச் சுவாமியார், தாண்டவன் வெளிச் சாமம், மட்டக்களப்பு. யாத்திரிகர்களுக்கு வேண்டிய இடவசதி, தண்ணீர்வசதி, பஸ்வசதிகள் செய்துகொடுக்கப்படும்.

— திருபர்

● உயிருள்ள சண்டெலி ஒன்று வைக்கப்பட்ட மூக்கு முனையுள்ள “ரெக்கென்” எனப்படும் ஆகாய பாணம் ஒன்றைச் சென்ற புதன்கிழமை இரவு பரிட்சார்த்தமாக அமெரிக்க விமானப்படை வானவிதிக்கு அனுப்பியுள்ளது. இந்தச் சண்டெலிக்கு “விக்கி” என்று பெயரிடப்பட்டுள்ளது. அது வானவெளிக்கு அனுப்பப்பட்ட ஒரு மணிநேரத்துக்குப்பின் பரிட்சார்த்தம் வெற்றியளித்ததாக அமெரிக்க விமானப்படை அதிகாரிகள் தெரிவித்திருக்கிறார்கள்.

● அப்போது ஹிந்தலின் நாளிய தலைவர்களில் ஒருவராய் விளங்கியிருந்த கோயறிங் என்பாருக்கென கட்டப்பட்ட உல்லாச பந்தைய வினையாட்டுவள்ளமானது அமெரிக்க கத்தோலிக்கவாலிபர்களின் பயிற்சிவள்ளமாகக் கைமாறியிருக்கின்றது. இதற்குத் தற்போது “பெரிய காடி” என்று நாமமிடப்பட்டிருக்கிறது. இதுவரை அதற்குச் சொந்தக்காராயிருந்துவந்த திரு. ரொபேட் ஜோன்ஸன் என்பவரிடமிருந்து வண. அல்பிரெட் வில்லியம் சுவாமியார் அதனை வாங்கியிருக்கின்றார்.



புனிதவீரர் பக்கம்



அருமைச் சகோதரங்களே!

தளபதி சேர் ஜெறல்ட் ரெம்பிளர் பரிசுத்தபிதாவைச் சந்தித்த போது, மதப்புரட்சிக் காலத்தின்பின் பிரித்தானிய இராச்சியத்தின் பட்டாளத்தைச் சார்ந்த ஏகாதிபத்திய பொதுக்கள நாயகத் தலைவராக ஓர்கத்தோலிக்கர் முதல்முறையாக நியமனம் பெற்றிருப்பதாக அறிவித்தார். பிரிவினைமுற்றிய இங்கிலாந்தில் கத்தோலிக்கர் ஒருவர் அவ்வயர்பதவி பெறுவது இரசமான செய்தியன்றே.

தளகர்த்தர் சேர் பிரான்சிஸ் பெஸ்ரிங் அவர்களே இப்புதிய தலைவராவார். அவர் பீல்ட் மார்ஷல் பதவிக்கு உயர்த்தப்பெறுவார் என எதிர்பார்க்கப்படுகிறது. வேதவிசுவாசத்தை அவர் கண்ணின் மணிபோற் கருதுபவர். அவருடைய நான்கு ஆண்குழந்தைகளும் ஆசிர்வாத்பர் சந்தியாசசபைக் கல்லூரி ஒன்றில் கல்வியியன்று வருகின்றனர். தமது ஆணையில் உள்ள அதிகாரிகளின் ஆன்மநலத்தை அதிகம்பேணுபவர். முன்மாதிரியாக ஒவ்வொருநாட் காலையிலும் பூசைப்பரிசாரகராக உதவுவார். பள்ளி மாணவருக்கும்தே சத்தியமதத்தைத் தழுவிக்கொண்டார்.

சேர் பிரான்சிஸ் பெஸ்ரிங் அவ்வயர்பதவிக்கு உயர்த்தப்பெற்றார் என அறியவந்த பட்டாள விசாரணைக்குரவர் அவரைப் பாராட்டி வாழ்த்துக் கூறியபின், தான் பூசை ஒப்புக்கொடுக்கப் போவதாகக் கூற, உடனே பரிசாரகராக உதவிசெய்ய ஒப்புக்கொண்டார். அன்றியும் பாசறையில் இருந்தவர்களுக்கு அறிவித்து, பலர் பூசைக்குச் சமூக மளிக்கச் செய்தார்.

முதல் உலகமகாயுத்தத்திலே நேசநாடுகளுக்கு வெற்றியீட்டித் தந்த பிரான்சிய மார்ஷல் பொஷ் இடம் அவரது உடன் உத்தியோகத்தரில் யார்யார் பூசை அனுசரிக்கிறார்கள் என நாஸ்திகஅதிகாரிகள் குள்ளமாய் வினவினார்கள். சிலர் வருகிறார்கள் தான்; ஆனால், தாமே எல்லோருக்கும்முன் — முதல்வரிசையில் கோயிலில் இருக்கிறபடியால் வருபவர்கள் யார்யார் என அறியமுடிவதில்லை என விடையிறுத்தாராம்.

6 அடி, 4 அங்குல உயரம் உள்ள வரான தளபதி பெஸ்ரிங் கோயிலின் எந்தழலையில் இருந்தாலும் கண்ணுக்கு மறைந்து போகார். தளபதியாரின் பூசைப் பக்திதான் என்னே!

அண்ணா.

தன்னலம்

ஜூலியன் மாஸ்கரனெஸ் — ஆம் அதுதான் அவன்பெயர்—தன்னலம் கருதும் சிறுவனாகிய அவன்பெயர். எந்தப் பொருள் கொடுத்தாலும் எல்லாவற்றிலும் முதல்தரமானதை அவனுக்குக் கொடுக்கவேண்டும் என்று அடம்பிடிப்பவன். இப்படியாக இருக்கும் வேளையில் அவன் பிறந்தநாள் நெருங்கியது.

ஜூலியனின் பிறந்தநாள் பங்குனி மாதம் 16-ந் திகதி. முதலாம் 15-ந் திகதி சனிக்கிழமை மணி பத்து இருக்கும். தபால்காரன் ஜூலியனிடம் ஒருபெரிய பார்சலைக் கொடுத்து விட்டுச் சென்றான். அடுத்தநாள் அவன் பிறந்தநாளாகையால் கண்டியில் இருந்து அவன் அப்பா விளையாட்டுச்சாமான்களை அவனுக்கு அனுப்பிஇருந்தார்.

ஜூலியன் பார்சலைஉடைத்தான். அங்கே அவன்விரும்பிய புகைவண்டி எஞ்சினும், ஒருவிளையாட்டுத்துவக்கும் இருந்தன. அவன் அதைப் பார்த்தவுடன் ஆச்சரியப்பட்டான்—ஆம் அதுஒரு கடிதம். பிரித்தான் உள்ளே.....

கொழும்புவிதி, கண்டி. 14-3-58.

அன்புள்ள மகன் ஜூலியனுக்கு, நீ உன்பிறந்தநாளுக்கு மாத்திரம் இவ்விளையாட்டுச்சாமான்களை எடுத்துவிளையாடலாம். மற்றநாட்களில் எடுத்து விளையாடக் கூடாது. மேலும், நான் 18-ந் திகதி புதன் கிழமை அங்கே வருவேன். வரும் பொழுது முதலாளியின் மக்கள் இருவர்களை அழைத்துவருவேன். அவர்களுக்கு நீ இவ்விளையாட்டுச்சாமான்களைக் கொடுத்துவிட வேண்டும்.

உந்தகப்பன் மில்ரோய் மாஸ்கரனெஸ்

என்று கண்டிருந்தது. இவற்றை எல்லாம் அப்பா விளையாட்டுக்குத் தான் எழுதியிருக்கிறார் என நினைத்தான். அதை அம்மாவிடம் காட்டினான். அம்மா பார்த்துவிட்டு தொடக்கூடாது என்று உத்தரவு இட்டான்.

அடுத்தநாள் காலை எப்போது வருமென்று ஜூலியன் காத்திருந்தான்; அடுத்தநாள் காலை 6 மணி. டங்... டங்... டங்... என்று வியாகுலமாதா கோவில் மணிகள் கல, கலத்தன. ஜூலியன் எழுந்தான். கோவிலுக்குச் சென்றான். வந்துசாப்பிட்டான். பின் விளையாடினான். அன்று முழுவதுமே அவனுக்கு ஒரேகுஷி தான். இருநாட்கள் சென்றன.

18-ந் திகதி 7-00 மணிப் பூசைக்குச்சென்றுவிட்டுத் தன் அப்பாவின் வரவை எதிர்பார்க்கிப் புகைவண்டி நிலையத்துக்குச் சென்றான். 7-50-க்குக் "கூ.....என்ற இரைச்சலுடன் புகைவண்டி வந்துநின்றது. மில்ரோய்வந்து இறங்கினார் ஜூலியன் அவரோடு வீடுவந்து சேர்ந்தான். அவர்கடிதத்தில் எழுதியமாதிரி இரு சிறுவர்களை அழைத்து வந்திருந்தார்.

ஜூலியனுக்கு எண்ணம்எல்லாம் விளையாட்டுச்சாமான்களைப்பற்றித்தான் எழுந்துகொண்டிருந்தது. விட்டினுள் நுழைந்தவுடன் "அப்பா! என் விளையாட்டுச் சாமான்களை நான்எடுத்து விளையாடலாமா?" என்று அவசரமாகக்கேட்டான்.

"அவையொன்றையும் நீ தொடக்கூடாது. அவ்விளையாட்டுச்சாமான்கள் எல்லாம் இப்பிள்ளைகளுக்குக் கொடுத்துவிடு" என்றார் வெடுக்கென்று.

மில்ரோய் தம்மனைவியிடம் "எங்கே அந்த விளையாட்டுச்சாமான்கள்" என்றார். "அவைகள் எல்லாம் அந்தப் பெட்டிக்குள் இருக்கின்றன" என்று வடக்குப் பக்கத்தைக் காட்டிச் சொன்னாள் அவர்மனைவி. மில்ரோய் சென்று பெட்டியைத் திறந்தார். உள்ளே ஒன்றும் இல்லை. அவருக்கு ஆச்சரியத்தினால் வாயடைத்துப் போய்விட்டது.

இச்சம்பவம் நடப்பதற்குமுன்பே சிறுவர்கள் தோட்டத்துக்குச் சென்றுவிட்டனர். யோசித்தார் மில்ரோய். "ஜூலியன்!... ஜூலியன்!... ஜூலியன்!" என்று தொண்டை கிழியக் கூப்பிட்டார்.

ஒருபதிலும் வரவில்லை. மாடியின் வழியாகத் தோட்டத்தை நோக்கினார். அங்கே ஜூலியனும், மற்றும்

இரு சிறுவர்களும் விளையாடிக் கொண்டிருந்தனர்.

"என்ன, ஜூலியன் திருந்திவிட்டானா? என் கண்களை நம்பமுடியவில்லையே" என்று தனக்குள் கூறிவிட்டு, "மேரி, மேரி! இங்கே வந்து பாரேன்; ஆச்சரியம் காத்திருக்கிறது" என்று சொல்லிக் கூப்பிட்டார்.

கறி தாளித்துக்கொண்டிருந்த மேரி, கரண்டியை அப்படியே போட்டுவிட்டு ஓடிவந்து பார்த்தாள். அவளுக்கு ஆச்சரியமாகப் போய்விட்டது.

ஜூலியன் திருந்திவிட்டான் — திருந்திவிட்டான் என்று இருவரவாய்களும் முணுமுணுத்தன.

— "பாசி"

இரு தங்கக் கதிரைகள்

பிரான்ஸ்தேசத்தில் ஒருபுயன் வியாபாரியிடம் சிறுபையன்ஒருவன் வேலைக்கமர்ந்தான். அவனுக்கு எலிஜியஸ் என்றுபெயர். எலிஜியஸ் ஒரு நாள் தங்கநகைகள் செய்துகொண்டிருக்கும்போது அவனுடைய எசுமான்வந்து, "அரசன் தனக்கு ஒரு தங்கக்கதிரை செய்துதரும்படி கேட்கிறார்" என்றான். பையனும் அதற்குச் சம்மதித்தான். அடுத்தநாள் அரசனின் அரண்மனையிலிருந்து ஏராளமான தங்கப் பொருட்கள் வந்துகுவந்தன.

பையன் மிகஆவலோடு வேலையை ஆரம்பித்துமுடித்தான். கதிரையை மன்னனுக்குக் காண்பிப்பதற்காக வெகுஆனந்தத்துடன் அரண்மனைக்குச்சென்றான். அரசனும் மகிழ்வுடன் வரவேற்றான். பையன் ஒன்றுக்குப்பதிலாக இரு கதிரைகளை அரசனிடம் ஒப்படைத்து "மகாராசாவே! நீர் அனுப்பிய திரவியங்கள் இருகதிரைகளுக்குப் போதியன

வாயிருந்தன. இதோ அவைகள்; ஏற்றுக்கொள்ளும்" என்றான். அவனது நேர்மையான குணத்தைக் கண்ணுற்ற அரசன் தன் அரண்மனை உத்தியோகத்தில் அவனை அமர்த்திக் கொண்டான்.

எலிஜியஸ் தனது நேர்மையினாலும், அயரா உழைப்பினாலும் அரண்மனையில் முதலிடம் வகித்தான். அடிமைகளை விடுதலை செய்தான். ஏழைகளுக்குத் தானதருமம் செய்தான். பலவருடங்கள் இவ்வாறு ஓடிமறைந்தன. மன்னனும் மரணத்திரையுள் மறைந்தான். எலிஜியஸ் அரண்மனையை விட்டு வெளியேறினார். ஒருருமடத்திற் சேர்ந்தார். குருவானவராகி அதன்பின் மேற்றிராணியாராகித் தமது விசுவாசிகளை நன்றாய் நடத்தியபின் தேவனிடம் சம்பாவனைபெறப்பறந்து சென்றார். தங்கநகைசெய்யும் பொற்கொல்லத் தொழிலாளருக்கு இவர்பாதுகாவலர்.

நல்ல சமாரித்தன் நாடகம்

காட்சி 1 இடம்: காடு

ஓர்யூதன் ஜெருசலேமிலிருந்து ஜெரிக்கோசுக்கு இறங்கிப்போகையில் ஓர்காட்டின் வழியாகச் செல்லவேண்டியிருந்தது. அக்காட்டில் கள்வர்கள் அதிகம். இக்கள்வர்கள் தனிமையாகச் செல்பவர்களிடம் கொள்ளை அடிப்பார்கள். இந்தயூதன் தனிமையாகவே அக்காட்டின் வழியாகச் சென்றான். செல்லுங்கால் கொடூரமே உருவெடுத்தாற்போன்ற கள்வர்களால் இவன் தூரத்தில் வருவதைப் பார்த்துவிட்டு,

முதல் கள்வன்:— அதோ! தூரத்தில் ஓர் மனிதன் வருகின்றான் பாருங்கள்!

இரண்டாம் கள்வன்:— ஆமாம், எல்லோரும் ஆயத்தமாய் இருந்து இவனை நையப்புடைத்து இவனிடம் இருக்கும் பணத்தைப் பறிக்க வேண்டும்.

மூன்றாம் கள்வன்:— அதுவே நல்ல யோசனை. எல்லோரும் போய்ப் பதுங்கிஇருப்போம்.

என்றுகூறி மூவரும் ஒழித்திருந்து அந்தயூதனை நன்கு நையப்புடைத்து, அவனிடம் இருந்தபொருட்களைப் பறித்து, அவனைக் குற்றயிராய் விட்டுச் சென்றனர். இந்தயூதன் பல காயங்களுடன் இரத்தம்வடிய மிகவும் அவஸ்தைப்பட்டிருக்கொண்டுகிடந்தான்.

காட்சி 2. இடம்: காட்டுவழி

இவன் இவ்வாறு காட்டின்வழியே விழுந்து கிடக்கையில் அவ்வழியால் போன ஆசாரியன், லேவித்தன், சமாரித்தன் இவர்கள் மூவரும் பின்வருமாறு தனித்தனி பேசியது:

ஆசாரியன்:— (வழியில்கிடந்த இந்த யூதனைப் பார்த்துவிட்டு) சீ, நடு வழியில் நாய்மாதிரிக் கிடக்கிறானே. கெட்டநாற்றம் வீசுகின்றதே (என்றுகூறியவாறு அவன் அருகிலும் போகாமல் விலகித் தன்வழியே போனான்.)

லேவித்தன்:— (குற்றயிராய்க்கிடந்த யூதனைப்பார்த்துவிட்டு) ஐயோ, பாவம்; இக்காட்டிலுள்ள கள்

வர்கள் இவனை இவ்வாறு துன்பப்படுத்தி விட்டார்களே; இவனிடமிருந்தபொருட்களும்பறி போய் இருக்க வேண்டுமே. என்று கூறிவிட்டு, அவன் அந்தப் பரிதாபகரமான யூதனுக்குக் கிட்ட அணுகாமல் தன்வழிபோனான் லேவித்தன். போனபின்பு அவ்வழி யாய்வந்த:

சமாரித்தன்:— (அவஸ்தைப்படுத்தும் யூதனைப் பார்த்துவிட்டுக் கூறியது) பாவம், இவன் உடம்பைப் பார்த்தால் ஒரே இரத்தமாய்க் கிடக்கின்றதே. யாரோ இவனை இந்தக்கதிக்குள்ளாக்கி விட்டார்கள். இப்பரிதாபமானவனைப் பார்த்து, ஒருவரும் இரங்கி உதவி செய்யாமல் விட்டார்களே. (என்று கூறித் தான்கொண்டு வந்த உணவையும், திராட்சை இரசத்தையும் அவனுக்குக் கொடுத்து அருந்தச் செய்து, காயங்களை எல்லாம் துடைத்துக்கட்டி அவனுக்குத் தன்னை இயன்றளவு ஆறுதல் அளித்துத் தன்வாகனத்தில் ஏற்றிச் சென்று ஓர் சத்திரகாரனிடம் கொண்டு சென்றான்.

காட்சி 3. (இடம்: சத்திரம்)
சத்திரத்தில் இறக்கிச் சத்திரகாரனிடம் சொன்னது யாதெனில்,

சமாரித்தன்:— ஐயா, சத்திரகாரரே! நான் என் அவசரகாரியத்தை முடித்துக்கொண்டு வருமளவும் இவனைப் பராமரித்துக் கொள்வீரா?

சத்திரகாரன்:— ஆமாம், பராமரிக்கின்றேன். ஆனால், நீங்கள் எப்போ வருவீர்கள்.

சமாரித்தன்: நான் சீக்கிரத்தில்திரும்பி வந்து இவனைக்கொண்டு செல்வேன்.

என்று கூறி (இரண்டு தெனியர் நாணயங்களை அவனிடம் கொடுத்துச் சென்றான்.)

சிறேகிதர்களே, பார்த்தீர்களா அந்த நல்லசமாரித்தன் யூதன் தன் எதிரியானவரையே இருந்தாலும்கூட, மற்றும் ஆசாரியன், லேவித்தனைப் போல் அவனைப் புறக்கணியாது பராமரித்தான். ஆகையால், சிறேகிதரே! அநேக நன்மைபயக்கும் உவமைகளை யேசுநாதர் சுவாமிய நமக்கு விளக்கக் கூடிய முறையில் சுலபமாய்ச் சொல்லிவைத்தார். இதன்படி நாங்கள் நம்பிறன் நமக்கு எதிரியாய் இருந்தாலும், சிறேகிக்கவேண்டியதென்பது அன்பும், அருளும், மகிமையும் வாய்ந்த நமது இரட்சகரின் ஆவலாய் இருக்கின்றது.

ஜே. தேவதாஸ், IV. C., S. P. C.

கோட்டு விற்பனவு விளம்பரம்

யாழ்ப்பாண டிஸ்திரிக்ட்கோட்டில் இல. M. B. 1538

அச்சவேலி வடக்கு வேலன் சின்னையா, — வழக்காளி, எதிராக

கோப்பாய், கோப்பாய் தெற்கு

1. இராமன் செல்லரும்,
2. பெண் சின்னப்பிள்ளையும்

— எதிராளிகள்.

யாழ்ப்பாண டிஸ்திரிக்ட்கோட்டின் M. B. 1538-ம் இலக்க வழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர்துண்டிக்காணி 1958-ம் ஆண்டு புரட்டாசிமாதம் 30-ம் திகதி (30-9-58) செவ்வாய்க்கிழமை பிற்பகல் 3 மணி தொடக்கம் அந்தக்காணிக்குள் நின்று பிரசித்தலத்தில் விற்கப்படும்.

தீர்வைத்தொகை: முதல்வட்டி ரூபா 1,583-உம், இன்னும் ரூபா 1,160-ற்குப் 11-3-57 தொடக்கம், 16-5-57 வரையும் 100-க்குப் 12% வட்டியும், அதன்பின் கூட்டுத்தொகைக்கு இறுதியும் வரைக்கும் 100-க்கு 5% வட்டியும், கோட்டுச்செலவு 198 ரூபா 20 சதமும். கோட்டுச்செலவு 100 ரூபா இறுதிப்படும்.

காணி விபரம்

வடமாகாணம், யாழ்ப்பாண டிஸ்திரிக்ட் வலிகாமம் கிழக்குப் பகுதி கோப்பாய் கோயிற்பற்று, கோப்பாய் தெற்கு பகுதி புளியச்சலடி நி. ப. 153, இதில் மேற்குப் பக்கமாக ப. நி. இ. 12 1/2 ரீக்கி, கிழக்குப் பக்கமாக ப. நி. ப. மூன்றாம், (3) பனைகள், தென்னைகள், எலும்பிச்சைகளும், மேற்கெல்லைக் காணியிலிருக்கும் சிணற்றில் தன்னீர்ப்பங்கும், ப. நி. இ. 3 விஸ்தாரமுள்ளதும், 6 முழ அகலமுள்ளதுமான பாறை பாவிப்புரித்தும், மேற்கெல்லைக் காணிக்குடாகவும், குறித்த பாறைவழியாகவும் வழிவாய்க்காலும், மேற்கே யுள்ள ரேட்டிலிருந்து மேற்கெல்லைக் காணியின், மேற்கெல்லைக் காணியினதும் வடக்குப்பக்கமாகவரும் குறித்தபாறைப் பாவிப்புரித்தும், குறித்த ப. நி. இ. மூன்றாம், எல்லை: கிழக்கு — துரைராசா பெண் தங்கமுத்தவின் ஆதனமும், வாய்க்காலும். வடக்கு — சுப்பர் பெண் பொன்னிசெயின் ஆதனம். மேற்கு — குறித்த ஆறுமுழ அகலம் கொண்ட பாறை முகப்பும், கோணன் அம்பலவிக்கும், பெண் பொன்னிக்கு முரிய ஆதனம். தெற்கு — குளம். இடதங்கலும்.

தா. செல்வையா, கொம்மிஷனர்.
கம். 37, கொழும்புத்தறை வீதி, சுண்டிக்குளி.

கோட்டு விற்பனவு விளம்பரம்

இல. M. B. 1820

யாழ்ப்பாணம், ஸ்ரான்லிரோட் மல்சீ சிவிய லீமாகம்பெனி (The Malcey Life Assurance Co. Ltd.) — வழக்காளி.

எதிராக

வண்ணார்பண்ணை கிழக்கு மாணிக்கம் முத்து

— எதிராளி.

யாழ்ப்பாண டிஸ்திரிக்ட்கோட்டின் M. B. 1820-ம் இலக்க வழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் 2 துண்டிக்காணிகளை 1958-ம் ஆண்டு புரட்டாசிமாதம் 5-ம் திகதி வெள்ளிக்கிழமை முற்பகல் 10 மணி தொடக்கம் அந்தக்காணிக்குள் நின்று பிரசித்தலத்தில் விற்கப்படும்.

தீர்வைத்தொகை: முதல்வட்டி ரூபா 3,585/உம், 6-9-57 தொடக்கம், 31-10-57 வரைக்கும் ரூபா 3,000-த்துக்குப் 12% வட்டியும், அதன்பின் முழுத்தொகைக்கும் இறுதிக்கு வரை 5% வட்டியும், கோட்டுச்செலவு 226 ரூபா 90 சதமும்.

ஆதன விபரம்

1. வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி வண்ணார்பண்ணை கோயிற்பற்று, வண்ணார்பண்ணை வடகிழக்கிடை "பூனைத்தாக்கி செம்மண்டங்கடியும், ரியன்சுன்மும்" பர. நி. இலா. பத்த (ப. நி. இலா. 10). இதில் தெற்குப்பக்கமாக பர. நி. இலா. ஆறாம், (ப. நி. இ. 6) செய்யியர், வான்பயிர்களும், மற்றும் அதற்குச் சேர்ந்தவைகளும். எல்லை: கிழக்கு — ஐயம்பிள்ளை தம்பிராசா பெண் ராசம்மாவுடைய ஆதனமும், கிழேசொல்லிய இரண்டாம்காணியும். வடக்கு — ரன்னியர் மாரிமுத்துவுக்குரிய இதன் மிகுதி ஆதனம். மேற்கும், தெற்கும் கந்தசாயி டென் தங்கம்மாவுடைய ஆதனம்.
2. ஹெ இடை "பூனைத்தாக்கியும், மறுபிரிவுகளும்," குளி நாலு (குளி 4). எல்லை: — கிழக்கு மெயில் ரோட்டு. வடக்கு — சின்னையா பெண் பூமணியுடைய ஆதனம். மேற்கு — மேற்சொல்லிய முதலாம் காணி. தெற்கு — ஐயம்பிள்ளை தம்பிராசா பெண் ராசம்மாவுடைய ஆதனம். இடதங்கலிற் சொரியலாய் நாலில் ஒரு பங்கு (1/2 பங்கு).

தி. ந. ஆசீர்வாதம்,
கொம்மிஷனரும், விவலைதிப்பாளரும்
21, இரண்டாம் குறுக்குத்தெரு, குருநகர், யாழ்ப்பாணம்.
4-8-58

Educational (Girls Only)
For Commercial Certificate and Shorthand Typists Examinations contact
M. M. Thuraisingham.
20, Third Cross Street, Jaffna.

முகமால அர்ச். பிலோமினம்மாள் திருநாள்

முகமாலப்பதியில் அர்ச். பிலோமினம் மாள்திருநாள் வழமைபோல் இவ்வருடமும் ஆவணி 13-ம் திகதி ஆரம்பமாகி, 24-ம் திகதி முடிவடையும்.

கட்டளைக்குரவர், நல்லூர் மீசாம்.

கோட்டு விற்பனவு விளம்பரம்

இல. M. B. 1323
யாழ்ப்பாண டிஸ்திரிக்ட்கோட்டில்

சுண்டிக்குளி இல-4 சோமசுந்தரம் லேன்

1. சாமுவேல் தாமோதரம்பிள்ளை ஐயாத்தாரையும்
2. பெண் கிரேஸ் ஜெயமணி ஐயாத்தாரையும்

— வழக்காளிகள். எதிராக

சுண்டிக்குளி, பாண்டியன் தாழ்வு

1. சுந்தரம்பிள்ளை சிவராஜா
2. பெண் அரியமலர் சிவராஜா
3. வேலுப்பிள்ளை நமசிவராயம்
4. பெண் சிவஜோதி

— எதிராளிகள்.

யாழ்ப்பாண டிஸ்திரிக்ட்கோட்டின் M. B. 1323-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர்துண்டிக்காணி 1958-ம் ஆண்டு புரட்டாசிமாதம் 20-ம் திகதி (20-9-58) சனிக்கிழமை பிற்பகல் 3 மணி தொடக்கம் அந்தக்காணிக்குள் நின்று பிரசித்தலத்தில் விற்கப்படும்.

தீர்வைத்தொகை: முதல்வட்டி ரூபா 24,311/உம், இன்னும் ரூபா 20,000-த்திற்கு 8-11-56 தொடக்கம், 27-6-57 வரையும் 100-க்கு 8% வட்டியும், பின்பு கூட்டுத்தொகைக்கு இறுதியும் வரையும் 100-க்கு 5% வட்டியும், கோட்டுச்செலவு 398 ரூபா 55 சதமும்.

காணிவிபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி சுண்டிக்குளிக் கோயிற்பற்று, சிவியா தெரு இடை. அடலையடியிற் புலமும், மறுபிரிவுகளும். அடலையடியிற் வளவும், அடலையடியிற் புலமும். இன்னும் சுடலையடியிற் புலமும், மறுபிரிவுகளும். சுடலையடியிற் புலமும் என்றழைக்கப்படும் காணி உறுதிப்படி நி. ப. 48 குளி 6. ஆனால், உலாந்தாமேஸ்தர் ஏ. லாச நஸ்ஸன்பவரால் விஸ்தரிக்கப்பட்டதும், 1953-ஆம் ஆண்டு ஐப்பசிமாதம் 12-ம் திகதி கொண்டதமான 831-ம் இலக்கப்பிளானின்படி ப. நி. இ. 48 குளி 17. இதில் மேற்கு அரைவாசியில் வடக்குப் பக்கமாக ப. நி. ப. 8. (இது குறித்தபட்டத்தில் 1-ம் நம்பர் தண்டாகக் காட்டப்பட்டிருக்கிறது) மேற்கு வேலி அருகால் வழி உரித்தம் பிறநீங்கலாக மீதம் உறுதிகளின் படி ப. நி. இ. 40 குளி 6-உம். ஆனால், அளவின்படி குறித்தபட்டத்தில் சுட்டப்பட்ட 2-ம், 3-ம், 4-ம் துண்டுகள் ஒருங்கு சேர்ந்து நி. ப. 40 குளி 17-உம், பனைகளும், செய்யியர் வான்பயிர்களும், இன்னும் அதற்குச் சேர்ந்தவைகளும், வீடுகள் சிணறும், மேற்கெல்லையில் சிணற்றில்பங்கும். எல்லை: வடக்கு — பிறெட்டிக் பொன்னையா, மார்க்கு தம்பிராசாவும், அந்தோனிப்பிள்ளை ஜோண்பிள்ளை பங்கா

ளருக்கும், மறுபேருக்கு முரிய ஆதனங்கள். கிழக்கு — கே. சரவணமுத்துவிற்கும், கே. இரட்டினத்திற்கும், பி. சின்னத்தம்பிக்கும், கே. சீமம்பிள்ளைக்கும் உரிய ஆதனங்கள். தெற்கு — ஒழுங்கையும, பிள்ளையூர் கந்தையா விற்கும், நாகபூரணம் நவரெட்டினத்திற்கும், கந்தையாவிற்கும், கே. கனகரெட்டினத்திற்கும், சடையர் தம்பையாவிற்கும், மிக் கேல் குசைப்பிள்ளைக்கும் உரிய ஆதனங்கள். மேற்கு — வைரவி சின்னப்பிள்ளை சந்தரத்தின் ஆதனம்.

தா. செல்வையா, கொம்மிஷனர்.
கம். 37, கொழும்புத்தறை வீதி, சுண்டிக்குளி.
31-7-58

குறிப்பு: சென்றவாரப் பத்திரிகையில் வெளியான கோட்டுவிற்பனவு விளம்பரம் இல. M. B. 1323-இல் 100-க்கு 8% வட்டியும், பின்பு கூட்டுத்தொகைக்கு இறுதியும் வரையும் என்றபகுதி விடுபட்டுவிட்டது. அதனைத் திருத்தி வாசித்துக்கொள்ளவும்.

கோட்டு விற்பனவு விளம்பரம்

இல. M. B. 1574

வண்ணார்பண்ணை மேற்கு முருகேசு பொன்னுத்துரை பெண் தங்கம்மா

— வழக்காளி

எதிராக:

- (1) வண்ணார்பண்ணை மேற்கு அப்துல் காதர் முகம்மது மீராசுபிபும்,
- (2) பெண் சகீர உம்மாவும்.

— எதிராளிகள்.

யாழ்ப்பாணம் டிஸ்திரிக்ட் கோட்டின் M. B. 1574-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஒரு துண்டிக்காணி 1958-ம் ஆண்டு புரட்டாசிமாதம் 3-ம் திகதி புதன்கிழமை முற்பகல் 10 மணி தொடக்கம் அந்தக்காணிக்குள் நின்று பிரசித்தலத்தில் விற்கப்படும்.

தீர்வைத்தொகை: முதல்வட்டி ரூபா 1,313-50 உம், 4-4-57 தொடக்கம் 12-12-57 வரைக்கும் ரூபா 1000-க்குப் 12 வீதவட்டியும், அதன்பின் முழுத்தொகைக்கும் இறுதிக்கு வரை 5 வீதவட்டியும், கோட்டுச்செலவு ரூபா 211-22 உம்.

ஆதன விபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி வண்ணார்பண்ணைக்கோவிற்பற்று, வண்ணார்பண்ணை தென்மேற்கு இடை "தாளம்புலம்" பர. நி. இலா. ஒன்றாம் எட்டில் மூன்றாம் (பர. நி. இலா 1 1/3), செய்யியரும், வீடும், சிணறும். எல்லை, கிழக்கு: சேரு முகம் மது யூசுவக்கும், பெண் சிலேகா உம்மாவுக்கும், மறுபேருக்கு முரிய ஆதனம். வடக்கு: செய்யியர் அலிபீர் அப்துல் அலீம் சகீப் ஆண்டவர் அவர்களுக்குரிய தர்மசாதன ஆதனம். மேற்கு: வாய்க்கால். தெற்கு: ரோட்டு. இடதங்கலிற் சொரியலாய் அரைவாசியில் சொரியலாய் பர. நி. இலா. அரையும் (1/2), கல்வீடும், அதற்குச் சேர்ந்தவைகளும்.

தி. ந. ஆசீர்வாதம்,
கொம்மிஷனரும், விவலைதிப்பாளரும்
கம். 21, 2-ம் குறுக்குத்தெரு, குருநகர், யாழ்ப்பாணம்.
4-8-58